
ಕಾಸರಗೋಡು ತಾಲೂಕು. 

ಮಂಗಳೂರು 57 


ಕನಕಲೇಖಾ - ಯಕ್ಷಗಾನ ಪ್ರಸಂಗ 


ಕೃತಿಕರ್ತ : 
ಶ್ರೀ ಕೀರಿಕ್ಕಾಡು ಮಾಸ್ತರ್ ವಿಷ್ಣು ಭಟ್ , 

ಮುದ್ರಣ : 

ಹಕ್ಕುಗಳು : ಲೇಖಕರದ್ದು 


ಮುದ್ರಕರು : 

ಬೆಲೆ ರೂ . 3 - 00 


ಕಥಾ ಸಾರ 


ಮಗಧ ದೇಶದ ರಾಜ ರಾಜ ಹಂಸನ ಮಂತ್ರಿ ಸುಮಂತನ ಮಗ 
ಮಂತ್ರಗುಪ್ತನು ರಾಜಾಶ್ರಯದಲ್ಲಿದ್ದು ವಿಂಧ್ಯಾರಣ್ಯದ ವಾಮದೇವ 
ಮಹರ್ಷಿಗಳ ಆಶ್ರಮದಲ್ಲಿ ಅವರಿಂದ ಶಸ್ತ್ರ ಶಾಸ್ತ್ರಾದಿ ಸಮಸ್ತ ವಿದ್ಯೆಗಳ 
ನ್ಯೂ ಕಲಿತು ಉತ್ತೀರ್ಣನಾಗಿ ಗುರುಗಳ ಅಪ್ಪಣೆಯಂತೆ ದೇಶ ಸಂಚಾರಕ್ಕೆ 
ಹೊರಟವನು ಅರಣ್ಯ ಮಾರ್ಗವಾಗಿ ಸಾಗಿ ಅನೇಕ ರಾಜ್ಯಗಳನ್ನು ಸುತ್ತಿ 
ಅಲ್ಲಲ್ಲಿಯ ಪರಿಸ್ಥಿತಿಯ ಅರ್ಥಮಾಡಿಕೊಂಡು ಕಳಿಂಗ ದೇಶಕ್ಕೆ ಸಾಗಿ 
ಅಲ್ಲೊಂದು ಸ್ಮಶಾನದ ಬಳಿ ಮರದಡಿಯಲ್ಲಿ ವಿಶ್ರಮಿಸುವನು. 


ಆಗ ಆ ಮಸಣ ಭೂಮಿಯಲ್ಲಿ ಭೈರವನಾರಾಧಕನಾದ ಮಾಂತ್ರಿಕನು 
ಭಸ್ಮ ಲೇಪಿತನಾಗಿ ನರಮೂಳೆಗಳನ್ನು ಧರಿಸಿ ಹೋಮ ಕುಂಡದ ಬಳಿ 
ಕುಳಿತವನು ತನ್ನ ಕಿಂಕರ ಕಿಂಕರಾಸುರನನ್ನು ಕರೆದು ತಕ್ಷಣವೇ ಕಂಳಿಗೆ ರಾಜ 
ಕರ್ದನನ ಮಗಳು ಕನಕರೇಖೆಯನ್ನು ತರಲು ಅಪ್ಪಣೆ ಮಾಡುವನು . 


ಒಡನೆಯೇ ಆ ರಾಕ್ಷಸನು ಉಪ್ಪರಿಗೆಯಲ್ಲಿ ಸುಪ್ಪತ್ತಿಗೆಯಲ್ಲಿ ಮಲಗಿ 
ದ್ದ ಕನಕಲೇಖೆಯನ್ನು ತಂದೊಪ್ಪಿಸುವನು . ಭಯದಿಂದ ನಡುಗುತ್ತಿದ್ದ 
ಅವಳನ್ನು ಹೋಮ ಕುಂಡಕ್ಕೆ ಆಹುತಿಕೊಡಲು ಆ ಮಾಂತ್ರಿಕನು ಕತ್ತಿಯ 
ನೈತಿದಾಗ ಆಕೆಯು ರೋದಿಸುವಳು. 


ಆ ಕೂಗನ್ನು ಕೇಳಿ ಮಲಗಿದ್ದ ಮಂತ್ರಗುಪ್ತನು ಥಟ್ಟನೇ ಎದ್ದು 
ಓಡಿಬಂದು ಮಾಂತ್ರಿಕನ ಕೈಯ ಕತ್ತಿಯನ್ನೆಳೆದು ಅವನ ಕತ್ತನ್ನೇ ಕತ್ತರಿಸಿ 
ಯಜ್ಞಕ್ಕೆ ಸಮರ್ಪಿಸಿ ಬಿಡುವನು . ಆಗ ಆ ಕಿಂಕರಾಸುರನು ಪ್ರಸನ್ನನಾಗಿ 
“ ಅಯ್ಯಾ ವೀರಕುಮಾರನೆ ನೀನೀಗ ಮಹಾಶಕ್ತಿ ಸಂಪನ್ನನಾದೆ . ಇನ್ನು 
ನಾನು ನಿನಗೆ ದಾಸನು , ಇದುವರೆಗೂ ಈ ಮಾಂತ್ರಿಕನ ಮಂತ್ರ ಬಲದಿಂದ 
ಅವನ ಆಜ್ಞಾಬದ್ದನಾಗಿದ್ದ ಈಗ ಅವನನ್ನೇ ಬಲಿಕೊಟ್ಟು ನಿನ್ನ ಸಾಮರ್ಥ 
ದಿಂದ ನನ್ನನ್ನೂ ಬಿಡಿಸಿದ್ದೀಯಾ. ನಿನಗೆ ನಾನು ಚಿರಋಣಿಯು ಏನಪ್ಪಣೆ ? 
ಎಂದನು . 


ಅಷ್ಟರಲ್ಲೇ ರಾಜಕುಮಾರಿಗೂ ಮಂತ್ರಗುಪ್ತನಿಗ ಪ್ರಣಯಾಂಕುರ 
ವಾಗಲು ಅವಳ ಅಪೇಕ್ಷೆಯಂತೆ ಈರ್ವರನ್ನೂ ಆಕೆಯ ಉಪ್ಪರಿಗೆಗೆ 
ತಲುಪಿಸು ಅನ್ನುವನು, 


ಅಂತೆಯೇ ಕಿಂಕರಾಸುರನು ಅವರನ್ನು ಅರಮನೆಯ ಉಪ್ಪರಿಗೆಯ 
ಮಂಚಕ್ಕೆ ಸಾಗಿಸಿ ಅಲ್ಲಿ ಬಿಟ್ಟು ನೆನೆದಾಗ ಬರುವೆನೆಂದು ಮಂತ್ರಗುಪ್ತನಿಂದ 
ಬೀಳ್ಕೊಟ್ಟು ಅಂತರ್ಧಾನನಾಗುವನು. 


ಬಳಿಕ ರಾಜಕುಮಾರಿಯ ಮಂತ್ರಗುಪ್ತನೂ ಗಾಂಧರ್ವ ವೈವಾ 
ಹಿಕ ಕ್ರಮದಿಂದ ಒಂದಾಗಿ ಸುಖಭೋಗವನ್ನನುಭವಿಸುವರು. 


ಹೀಗೆ ಗುಟ್ಟಿನಲ್ಲೇ ಕೆಲದಿನಗಳು ಸಂದಾಗ ಒಂದು ದಿನ ರಾಜ 
ಕರ್ದನನು ಕಾಂತೆ ಕಾಂತಿಮಣಿ, ಮಗ ಕನಕವರ್ಧನ, ಮಗಳು ಕನಕಲೇಖೆ, 
ಮಂತ್ರಿವರ್ಧನ ಮುಂತಾದ ಪರಿವಾರ ಸಮೇತನಾಗಿ ಸಮುದ್ರ ತೀರಕ್ಕೆ 
ಸಾರಿ ಸಂತೋಷದಿಂದ ವಿಹರಿಸುವನು . 


ಈ ವರ್ತಮಾನವನ್ನು ಗೂಢಾಚಾರರಿಂದ ತಿಳಿದ ಆಂಧ್ರರಾಜ 
ಜಯಸಿಂಹನು ಇದೇ ಸರಿಯಾದ ಸಮಯವೆಂದು ಮಂತ್ರಿ ಸುಲಕ್ಷಣ, 
ಸೇನಾಧಿಪ ಮಣಿವಿಜಯ , ಮೊದಲ್ಗೊಂಡವರೊಡನೆ ಬಲಸಮೇತ ನಾವೆ 
ಯಲ್ಲಿ ಅಲ್ಲಿಗೆ ಸಾಗಿ ಕರ್ದಮಾದಿ ಸಮಸ್ತರನ್ನೂ ಯುದ್ಧದಲ್ಲಿ ಸೋಲಿಸಿ 
ಕನಕಲೇಖೆಯನ್ನು ಸೆರೆಹಿಡಿದುಕೊಂಡು ತನ್ನ ರಾಜ್ಯಕ್ಕೆ ಹೋಗುವನು . 


- ಇತ್ಯ ಕರ್ದನಾದಿಗಳು ಚಿಂತೆಯಿಂದ ಅರಮನೆಯನ್ನು ಸೇರಿ 
ಕನಕಲೇಖೆಯ ಬಿಡುಗಡೆಗಾಗಿ ಬಲವನ್ನು ಶೇಖರಿಸಲು ತೊಡಗಿದಾಗ 
ಈ ವರ್ತಮಾನವನ್ನು ತಿಳಿದ ಮಂತ್ರಗುಪ್ತನು ಕಿಂಕರನನ್ನು ಧ್ಯಾನಿಸಿ ಬರಿಸಿ 
ರಾಜಕುಮಾರಿಯ ಬೆಂಗಾವಲಿಗಾಗಿ ಆಂಧ್ರಕ್ಕೆ ಕಳುಹಿಸಿ ತಾನು ಕರ್ದನನ 
ಸೈನ್ಯಕ್ಕೆ ಸೇರಿ ಸೇನಾಪತಿಯಾಗುವನು . 


ಅತ್ತ ಆಂಧ್ರದಲ್ಲಿ ಜಯಸಿಂಹನು ಕನಕಲೇಖೆಯ ರೂಪಕ್ಕೆ ಮರು 


ಳಾಗಿ ಅವಳನ್ನು ವರಿಸುವ ಇಚ್ಛೆಯನ್ನು ಪ್ರಕಟಿಸಿದಾಗ ಅವಳು ತಿರಸ್ಕರಿ 
ಸಲು ಕೋಪದಿಂದ ಬಲಾತ್ಕಾರಕ್ಕೆ ಮುಂದಾಗುವನು . 


ಆಗ ಅಲ್ಲೇ ರಾಜಕುಮಾರಿಗೆ ಧೈರ್ಯಹೇಳಿ ಅದೃಶ್ಯನಾಗಿ ಕಾಯು 
ತಿದ್ದ ಕಿಂಕರಾಸುರನು ಭಯಂಕರನಾಗಿ ಪ್ರತ್ಯಕ್ಷವಾಗಿ ರಾಜನನ್ನೂ ಒದ್ದು 
ಓಡಿಸಿ ಬಿಡುವನು . 


ಬಳಿಕ ಕನಕಲೇಖೆಯನ್ನು ಆವುದೊ ಒಂದು ಭೂತವು ಆವರಿಸಿ 
ಕೊಂಡಿದೆ ಎಂತ ಪ್ರಚಾರವಾಗಿ ಒಬ್ಬ ಮಂತ್ರವಾದಿಯು ಬಂದು ರಾಜ 
ನಿಂದ ಅಪ್ಪಣೆಯನ್ನು ಪಡೆದು ಆ ಭೂತೋಚ್ಚಾಟನೆಗೆ ಪ್ರಯತ್ನಿಸಿ 
ಕಿಂಕರಾಸುರನ ಒದೆಯನ್ನು ತಿಂದು ಹೆದರಿ ಓಡಿದಾಗ ಜಯಸಿಂಹನು 
ಆಶ್ಚರ್ಯ ಚಕಿತನಾಗುವನು. 


ಅಷ್ಟರಲ್ಲೇ ಮಂತ್ರಗುಪ್ತನು ಸೇನಾಪತಿಯಾಗಿ ಬಲ ಸಮೇತಬಂದು 
ಆಂಧ್ರಕ್ಕೆ ಮುತ್ತಿಗೆ ಹಾಕಿ ಜಯಸಿಂಹಾದ್ಯರನ್ನು ಕೊಂದು ರಾಜಕುಮಾರಿ 
ಯನ್ನು ಬಂಧನದಿಂದ ಬಿಡಿಸಿಕೊಂಡು ಹೋಗಿಕರ್ದನ ಮಹಾರಾಜನಿಗೆ 
ಒಪ್ಪಿಸುವನು . 


ಸುಪ್ರೀತನಾದ ಕಳಿಂಗ ರಾಜನು ಮಗಳನ್ನು ಉತ್ತಮ ಮುಹೂರ್ತ 
ದಲ್ಲಿ ಧಾರೆಯೆರೆದು ಮಂತ್ರಗುಪ್ತನಿಗೆ ಮದುವೆ ಮಾಡಿಕೊಟ್ಟು ಬಳುವಳಿ 
ಸಮೇತ ಕಳುಹಿಸಿಕೊಡುವನು . 

ಮಂತ್ರಗುಪ್ತನು ಪತ್ನಿ ಸಮೇತ ಕಿಂಕರಾಸುರನ ಸಹಾಯದಿಂದ 
ಶೀಘ್ರವಾಗಿ ಸೌಖ್ಯದಿಂದ ಸಾಗಿ ವಿಂಧ್ಯಾರಣ್ಯದ ಆಶ್ರಮದಲ್ಲಿ ಗುರುಗಳ 
ನ್ನು ಸಂದರ್ಶಿಸಿ ವಂದಿಸಿ ವಿಚಾರವನ್ನೆಲ್ಲಾ ಹೇಳಿ ಅಪ್ಪಣೆ ಪಡೆದು 
ಮಗಧ ದೇಶವನ್ನು ಸೇರಿ ಕಿಂಕರನನ್ನು ಬೀಳ್ಕೊಟ್ಟು ಮಿತ್ರ, ರಾಜ 
ವಾಹನನಿಗೆ ಸಮಸ್ತ ವಿಷಯವನ್ನೂ ಹೇಳಿ ಅವನಿಂದ ಮಂತ್ರಿ ಪದವಿ 
ಪಡೆದು ಹೆಂಡತಿಯೊಡನೆ ಸೌಖ್ಯದಿಂದ ಬಾಳಿಕೊಂಡಿದ್ದನು. 


瓷瓷瓷※※※※※崇瓷茶※※※※影瓷茶茶 


ಪಾ ಇ ಸ ರಿ ಚ ಯ 


茶聚眾聚※※※法 


\ 


/\ 

* # * # * # * * * * * * * * * * * * * * 


1 ) ಮಂತ್ರಗುಪ್ತ ( ಮಗಧ ಮಂತ್ರಿ , ಸುಮಂತನ ಮಗ) 


2 ) ಮಂತ್ರವಾದಿ 


3) ಕಿಂಕರಾಸುರ 


4) ಕರ್ದನ 


( ಕಳಿಂಗ ದೇಶದ ರಾಜ ) 


5 ) ಕಾಂತಿಮಣಿ ( ಮಡದಿ) 


6 ) ಕನಕವರ್ಧನ ( ಮಗ) . 


7) ಕನಕಲೇಖೆ 


( ಮಗಳು ) 


8) ವರ್ಧನ 


( ಮಂತ್ರಿ ) 


9 ) ಜಯಸಿಂಹ ( ಆಂಧ್ರರಾಜ) 


10) ಸುಲಕ್ಷಣ 


( ಮಂತ್ರಿ ) 


11 ) ಮಣಿವಿಜಯ (ಸೇನಾಧಿಪತಿ) 


( 12 ) ಗೂಢಚಾರ 


|| ಶ್ರೀ ಮಹಾಗಣಪತಯೇ ನಮಃ | | 
|| ಗೋಪಾಲಕೃಷ್ಣಾಯ ನಮಃ | 


ಯಕ್ಷಗಾನ ಕನಕ ಲೇಖಾ 


11 ಶಾರ್ದೂಲ ವಿಕ್ರೀಡಿತ ವೃತ್ತ || 
ಶ್ರೀ ನಾರೀ ವದನಾರ ವಿಂದ ಮಧುಪಂ 1 ನಾರಾಯಣಂಕೇಶವಂ | 
ಗಾನಾನಂದ ವಿನೋದ ವಿಶ್ವ ವಿಜಯಂ | ವೀಣಾ ವಿಲಾಸಂ ಹರಿಂ | ವಾಣಿ 
ಶಾದಿ ಸಮಸ್ತ ದೇವ ನಮಿತಂ। ಓಂಕಾರರೂಪಂವಿಭುಂ 1 ವಮೌನೀ ಪತ್ರ 
ನ ಸುಸ್ಥಿರಂ ಮುರಹರಂ | ಗೋಪಾಲಕೃಷ್ಣಂ ಭಜೆ || ೧ || 


- 11 ಭಾಮಿನಿ | | 
- ಶ್ರೀ ಗಜಾನನಂಫ್ರಿಗೆರಗುತ | ಬಾಗಿ ವಾಗೀಶ್ವರಿಯ ನುತಿಸುತ | 
ನಾಗ ಭೂಷಣ ಗಿರಿಜೆ ಸುಬ್ರಹ್ಮಣ್ಯರನ್ನು ಸ್ಮರಿಸೀ | ನಾಗ ವರದ ಮುಕುಂದ 
ಕರುಣಾ 1 ಸಾಗರಾವತ ಬಂಧು ವರ ಶ್ರೀ | ಯೋಗ ಪುರಪತಿ ಹರಿಯ 
ದಯದಿಂ ಗೈವೆನೀ ಕೃತಿಯಾ || ೧ | | 

!! ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
ಸೂತಶೌನಕ ಮುಖ್ಯ ಮೌನೀ | ವಾತಕಾನೈಮಿಷ ವನದಿ ಸು ! 
ಪ್ರೀತಿಯಿಂ ದಶಕುವರ ಚರಿತೆಯ ! ಸ್ವಾತಿ ಶಯದೀ || ೧ || ಅರುಹು ತೋಂ 
ದಿನ ಮಂತ್ರಗುಪ್ತನ1 ಚರಿತೆಯನ್ನಿಂದೆಂಬೆನೆಂದಾ | ದರದೊಳನ್ನಿಡಗಿ 
ದನು ವಿ | ಸ್ವರದೊಳಂದೂ || ೨ || 

|| ವಾರ್ಧಿಕ್ಯ || | 
ಚಿತ್ರವಿಸಿ ಮುನಿವರರು ಮಗಧದೇಶಾಧೀಶ | ನಾಪ್ರ ಸಚಿವ 
ಸುಮಂತ್ರ ತನು ಸಂಭವಂ ಮಂತ್ರ ! ಗುಪ್ತ ವಿಂಧ್ಯಾ ವನದಿ ವಾಮದೇವ 


ರೊಳ್ ಸಕಲ ಶಸ್ತ್ರಾಸ್ತ್ರ ಶಾಸ್ತ್ರಂಗಳಾ | ತೃಪ್ತ ಪಾಂಡಿತ್ಯಮಂ 
ಗಳಿಸುತಪ್ಪಣೆ ಪಡೆದು | ಪೃಥ್ವಿ ಸಂಚಾರಕಂ ಸರ್ವ ಸಿದ್ದತೆಯಿಂದ | 
ಲರ್ಥಿಯಿಂದುತ್ತಮ ಮುಹೂರ್ತದೊಳ್ ಪೊರಮಟ್ಟನಾರಣ್ಯ ಪಥ 
ದಿಂದಲೇ || ೧ || 


| ರಾಗ ನಾಟಿ ಝಂಪೆತಾಳ || 
ಪರಮ ವಿಂಧ್ಯಾಗಿರಿಯ | ಪರಿಸರದವನ ಸಿರಿಯ | ಪರಿಕಿಸುತ 
ಲವ ಸರಿಯ | ಲರಿತ ಪರಿ ಪರಿಯಾ || ೧ || ಎಷ್ಟು ಬಗೆ ವೃಕ್ಷಗಳು ! 
ಎಷ್ಟೆಷ್ಟೋ ಪಕ್ಷಿಗಳು ! ಸೃಷ್ಟಿಯ ಸಮೀಕ್ಷೆಗೊಳು! ವಷ್ಟು ಸಾಕ್ಷಿ. 
ಗಳೂ || ೨ || ಮಾನವನ ಕೈವಾಡ | ತಾನೆಂಬ ಮುಖವಾಡ | ವೇ 
ನಿಲ್ಲದಿದು ನೋಡ| ಲಾನಂದ ಗಾಢ || ೩ || ರವಿ ಕಿರಣ ಕೆಡೆಯಿಲ್ಲ ! 
ಕವಿದ ಕತ್ತಲೆಯಲ್ಲ | ಸವೆದ ಮಾರ್ಗವೆಯಲ್ಲ | ವಿವರ ಕಳವಲ್ಲಾ || ೪ || 
ಇಂತ ದಾರಿಯ ಕಾಡ | ನೆಂತೆ ದಾಟುತ ನಾಡ | ನಂತು ಸೇರಿದ 
ನೋಡ| ಲಾಂತ ಜನ ಬೀಡಾ || ೫ || ಅಲ್ಲಲ್ಲಿ ವಿಶ್ರಮಿಸು ತುಲ್ಲಾಸ 
ದೊಳುಕ್ರಮಿಸು ! ತೆಲ್ಲ ವಿಷಯವ ಗಳಿಸು | ವಲ್ಲವಗೆ ಮನಸೂ || ೬ || 


|| ಭಾಮಿನಿ | | 
ಇಂತು ನಾನಾ ಹಳ್ಳಿ ಪುರಗಳ | ನಿಂತು ನೋಡುತ ಜನರೊಳಾಡು 
ತ | ಸ್ವಂತಕಾರ್ಜಿಸಿ ವಿವಿಧ ವಿಷಯ ವಿಚಾರಗಳನರಿತೂ || ಮಂತ್ರಗುಪ್ತ 
ನು ಮನದಿ ನೆಮ್ಮದಿ| ಯಾಂತು ಸಾಗಿ ಕಳಿಂಗ ದೇಶಕೆ | ಮುಂತೆ ಸವ ಘನ 
ವೃಕ್ಷದಡಿಯೋಳು ವಿಶ್ರಮಿಸೆ ಕುಳಿತಾ || ೧ | | 

_! ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 
ಮಂತ್ರಗುಪ್ತನು ಕುಳಿತ ಪರಿಸರ | ಕಾಂತುಕೊಂಡಿಹ ಮಸಣ ತಳ 
ದಲಿ | ಮಾಂತ್ರಿಕನು ಭೈರವ ನೆನಿಪ್ಪವ | ತಾಂತ್ರಿಕದಲೀ || ೧ || ನುರಿತು 
ಸಿದ್ದಿಯ ಮಾರ್ಗದಲಿ ಮುಂ | ದ್ವರಿಯುತಲೆ ತನ್ನಂಕೆಯೊಳುಕಿ೦ | ಕರನೆ 
ನಿಪ್ಪ ಭಯಂಕರನ ವಶ | ಕಿರಿಸಿಕೊಂಡ || ೨ || ನರರ ಮೂಳೆಯ 
ಧರಿಸಿ ವಾಮಾ| ಚರಣೆ ವಿಧಿಯಲಿಹೋಮ ಮಂತ್ರೋಚ್ಛರಣೆಯಿಂ ಕುಳಿ 
ತಿದ್ದವನು ಕಿಂ ! ಕರನ ಕರೆಯೇ || ೩ || ಕಿಂಕರಾಸುರ ನಟ್ಟಹಾಸ ಭ ಯಂ 


ಕರತೆಯಿಂ ಲೋಕ ನಡುಗೆ ವ | ಶಾಂಕಿತನ ಬಳಿಗೈದಿಯುಸುರಿದ | ಹೂಂ 
ಕರಿಸುತಾ || ೪ || 


|| ರಾಗ ಭೈರವಿ ಏಕತಾಳ || 
ಏತಕೆ ಕರೆದಿಹುದೆನ್ನಾ | ಕಾ | ರ್ಯಾತುರವೇನದು ಮುನ್ನಾ | 
ಮಾತೊಂದಾಡಲಿಕದನ | ನಾ | ನೀ ತಕ್ಷಣ ಗೈಯುವೆನೂ || ೧ || 
ಶರಧಿಗಳಿಗೆ ಕೈಗೆಡಲೇ ! ಈ ಧರಣಿಯನೇ ಸುತ್ತಿಡಲೇ ತರಣಿ ಶಶಾಂಕರ 
ತರಲೇ ! ಕುಲ ! ಗಿರಿಗಳನುರುಳಿಸಿ ಬರಲೇ || ೨ || ಸುರ ದಿಕ್ಷಾಲರು 
ಬೇಕೇ | ಅ 1 ಪೃರೆಯರ ತಂದರೆ ಸಾಕೇ | ಆಗುಹುವುದೆನೆ ಭೈರವನೂ ! 
ಕಿಂ | ಕರಗಾಕ್ಷಣ ಕುಸುರಿದನ || ೩ || 


|| ರಾಗ ಭೈರವಿ ಅಷ್ಟತಾಳ || 
ಭಳಿರೆ ಮೆಚ್ಚಿದೆನು ನಿನ್ನಾ | ಭಕ್ತಿಯ ನಿಷ್ಠೆ | ಬಲ ಭರವಸೆಯ 
ಯೆನ್ನಾ ! ಬಳಿಯ ಪ್ರಬಲ ಶಕ್ತಿ | ಗೆಲವಿಗಿದಾಸಕ್ತಿ ! ಬಲು ತರ ಮನಕೆ 
ತೃಪ್ತಿ | ೧ || ಭೂಲೋಕದೊಳಗೆಯಿಂದ | ಎನ್ನನು ಮಿಕ್ಕು | 
ತಾಳುವ ಶಕ್ತಿಯೊಂದೂ | ಬಾಳದೆಂಬುದನೀಗ 1 ಬಾಳ ತಾಂತ್ರಿಕಯೋಗ| 
ಕೇಳಿಪೆನದಕೆ ಬೇಗಾ || ೨ || ಅರಸ ಕರ್ದನನ ಸುತೇ | ಕನಕಲೇಖೆ | 
ಯಿರುವಳು ರೂಪಯುತೇ | ಅರೆ ನಿಮಿಷದಿ ನೀನು | ತರಬೇತಿಗಳನು 
ತೆರಳೆನೆ ಸಾಗಿದನೂ || ೩ || 


|| ಭಾಮಿನಿ || 
ಅರಮನೆಯ ಸುಪ್ಪತ್ತಿಗೆಯೊಳೊರಗಿರುವ ಸುಂದರಿ ಕನಕ 
ಲೇಖೆಯ | ನರಿಯದಂತನ್ಯರಿಗೆ ತಂದಾ ಕಿಂಕರನು ಜವರೀ || ಪರಿಕಿಸ 
ಹುದೇಯೆನುತ ನಿಲಿಸ 1 ರಿತು ಸರಿಯೆಂದವನು ಖಡ್ಡದಿ | ತರಳೆಯಂ 
ಖಂಡಿಸಲಿಕೆಳಸಲು ಸುರಿದಳು ಭಯದೀ || ೧ | | 


|| ರಾಗತೋಡಿಅಷ್ಟತಾಳ || - 
ದಮ್ಮಯ್ಯ ಕೋಲಬೇಡಿರೆನ್ಹಾ ! ಇದೊ | ನಿಮ್ಮ ಕಾಲ್ಸಿಡಿಯುವೆನ 
ಣ್ಣಾ ! ಧರ್ಮವೆ ನಿಮಗಿದು | ಒಮ್ಮೆ ಯೋಚಿಸುವುದು | ಸಮ್ಮತವಾಗದು! 


ಸುಮ್ಮನೆ ಕೋಲುವುದು || ೧ || ಅಪ್ಪಯ್ಯಗರಿಯದಂದದಲೀ | ತಂ | 
ದಿಪ್ಪುದಲ್ಲವೆಯೇನೆಂದೆನಲೇ | ತಲ್ಪದೊಳೊರಗಿದ್ದೆ ತಲ್ಪಲಿಲ್ಲಿಗೆ ಯೆದ್ದೆ| 
ಬಪ್ಪುದೀಗಲು ನಿದ್ದೆ | ತಪ್ಪೆಸಗದಿರಿದೆ || ೨ || ಅರಮನೆಗೆ 
ಕೊಂಡೊದೂ | ಬಿಟ್ಟು | ಬರುವಾಗ ನಿಮಗೆ ಬೇಕಾದ್ರೂ ! ಹೊರಿಸಿ 
ಕಳುಹದಿರೆ | ನರುಹಿದಿರಾದರೆ | ಧರೆಯಾಸೆಯಿರ್ದರೆ | ದೊರೆಗೆಂಬೆನದ 
ಬೇರೆ || ೩ || 


|| ಭಾಮಿನಿ || 


ತರಳೆ ನೀನೇನೆಂದರೂ ಬಿಡೆ | ತರಿದು ಶಿರವನು ಹೋಮ ಕರ್ಪಿಸ ! 
ದಿರೆನೆನುತಕರಪಿಡಿದು ಕತ್ತಿಯ ನೆತ್ತೆ ಮಾಂತ್ರಿಕನ | ಪರಿಕಿಸುತಲದ 
ಮಂತ್ರಗುಪ್ತನು | ಮರದ ಮರೆಯಿಂದೋಡಿ ಬಂದಾ | ತುರದಿ ಸೆಳೆದಾ 
ಖಡ್ಡ ದಿಂಕಡಿದವನ ಹೋಮಿಸಿದಾ || ೧ || 


|| ಕಂದ ಪದ್ಯ || 
ಮಾಂತ್ರಿಕನಂ ಕಡಿದಾಹುತಿ | ಯಂ ತಕ್ಷಣ ಕೊಡಲು ಕಂಡು 
ಕಿಂಕರನಾಗ | ಸಂತಸದಿಂ ಪೊಗಳುತಲಿ ಸು 1 ಮಂತ್ರಾತ್ಮಜಗಂ ಕುಮಾರಿ 
ಯಿದಿರೊಳ್ ಪೇಳ್ತ೦ || ೧ || 


!! ರಾಗ ಭೈರವಿ ಝಂಪೆತಾಳ || 
ಧಿರು ಮೆಚ್ಚಿದೆ ನೀನು 1 ತರಿಯು ಮೂರ್ಖನನು 1 ಧರಿಸಿ 
ರುವಿ ಕೀರ್ತಿಯನು | ಶರಣು ನಿನಗಾನ || ೧ || ಕತ್ತರಿಸುತೀ ತಲೆಯ | 
ನಿತ್ತು ಪೂರ್ಣಾಹುತಿಯ ಶಕ್ತಿಯನು ನೀ ಪಡೆಯ । ಲಾಯ್ಡದುಪಾಯ ! ೨ ! 
ಮಂತ್ರಬಲದಿಂದೆನ್ನ 1 ನಿಂತು ವಶ ಗೈದವನ | ತಂತ್ರದಿಂ ಕೊಂದವನ ! 
ಸ್ವಂತಕಾರಣ | ೩ || ಧರ್ಮ ನೀತಿಯ ನಿನ್ನ | ಕರ್ಮ ಮಾರ್ಗವ 
ದೆನ್ನ | ಪೆರ್ಮೆಗವಕಾಶ ನಾ ! ಸಮ್ಮತದಿ ಶರಣೂ || ೪ || ಏನಾಗಬೇಕು 
ನಿನ | ಗಾನದನು ಗೈದು ಮನ | ಕಾನಂದ ಗೊಳಿಪೆನೆನ | ಲ್ಯಾನಿಸಿದ 
ನವನಾ | ೫ | ನಿಂತವನ ಮನ್ನಿಸುತ | ಕಾಂತೆಯಂಗ್ರೀಕ್ಷಿಸುತ | 
ಸಂತೋಷಪ್ರಕಟಿಸುತ | ಲಿಂತೆಂದ ನಗುತಾ || ೬ | | 


| ರಾಗ ಬೇಗಡೆ ಏಕತಾಳ | 
ಯಾರು ನೀನು ಕು 1 ಮಾರಿ ಶಶಿಫಾಲೇ | ಸಮ್ಮೋಹಿನೀ ಶೃಂಗಾರಿ 
ಸುಂದರಿ | ನಾರಿಮಣಿ ಪೇಲೇ 1 ನೀರೆ ನಿನಗೆಣೆ 1 ತೋರೆ ನಾ ಹೊಣೆ ! 
ಸಾರೆಯೆನಗೆನೆ 1 ಬೇರೆ ಜನರನೆ 1 ಸೇರೆಯಾಕೆನೆ 1 ತಾರೆ ಸುಮ್ಮನೆ1 
ಹಾರೆ ಸ್ಮರಕಣೆ 4 ಗೇರೆಸಾರ್ವನೆ || ೧ || ಸುಂದರತ್ವವ | ನೊಂದುಗೂಡಿ 
ಸುತಾ ! ತೈಲೋಕವನು ಗೆಲಃ ಲೋಂದು ಸಾಧನ ದಂದ ಮೂಡಿಸುತ್ತಾ 1 
ಇಂದಿರೇಶನ 1 ಕಂದನೀ ಘನ1 ಬಂಧುರಕೆ ಮನ ! ತಂದು ಗೈದನ ಬಿಂದು 
ಸ್ಪುಟವೆನು ಲಂದ ಹೊಸತನ 1 ವೆಂದರಿದೆಕ್ಷಣ | ಕುಂದದಿಹ ಗುಣ || ೨ 18 


11 ಭಾಮಿನಿ | 
ನಾಗಗಾಮಿನಿ ಕಾಮನರಗಿಣಿ 1 ನಾಗವೇಣಿ ವಿಲಾಸಿನಿಯೆನಿಂ 1 
ನಾಗಮನವೆಂತಾಯಿತಲ್ಲಿಗದಚ್ಚರಿಯವೆನಗೇ | ನಾಗಮಿಸಿದುದೆ ಪುಣ್ಯವದು 
ನೀ ! ನಾಗಲತ್ತುದರಿಂದಕೇಳಿದೆ 1 ನಾಗರುಡವಾಹನನ ದಯವಿದೆನಲ್ಕೆ 
ಪೇಳಿದಳು|| ೧ || 

# ರಾಗ ಕೇತಾರಗೌಳ ಅಷ್ಟತಾಳ 1 
ಪ್ರಾಣವ ಕಾಯ್ತ ಮ | ಹಾನು ಭಾವರೆತಮ್ಮ 1 ನಾನಿಂದೆ ಕಂಡವ 
ಳು ! ಏನೆಂದು ಪರಿಚಯ | ವಾನರಿಯೆನು ಧೈಯ 1 ಕಾನ೦ದಗೊಂಡ 
ವಳೂ || ೧ || ಅದರಿಂದಲೆಲ್ಲವ| ಹೃದಯದೊಳಿಡದವ ! ಇದೋ ಪೇಳ್ವೆ 
ನಡಗಿಸದೇ | ಕದಲಿಸಿ ತಂದವ 1 ನಿದಿರಿನೋಳಿಪ್ಪವ| ಮೃದು ತಲ್ಪದೊಳು 
ಮಲಗಿದ್ದೆ | ೨ || ಜನಪಕರ್ದನ ಸುತೆ ಮನೆತನದೊಳುಖ್ಯಾತೆ ಕನಕ 
ಲೇಖೆಯೆಂಬರ್ | ಎನಲಿಸೈ ಪಾರತೆ | ಯೆನಗೆ ಬೇರೇನ್ಮತ್ರೆ | ಮನಸಿ 
ನೊಆಡೆಕೊಸರೂ || ೩ || ಸರಿಹೊತ್ತಿನೊಳು ಬಂದು | ಪೊರೆದಿರಿ ನೀವಿಂದು 
ಪರಮ ಸಂತೋಷವಾಯ 1 ಅರುಹಿರಿಯಾರೆಂದು 1 ಪರಿಚಯಗೊಳ 
ಲೆಂದು 1 ಮರೆಯನುನಿಮ್ಮನೆಂದೂ || ೪ || 


14 ರಾಗ ಕೇದಾರಗೌಳ ಝಂಪೆತಾಳ 11 

ಎನಲೆಂದ ಮಗಧೇಶ ನಾ | ಮಂತ್ರಿ ನಂ 1 ದನ ಮಂತ್ರಗುಪ್ತ 
ನಿಹೆನಾ | ಮನ ಮಾಡಿ ಭೂತಲವನ 1 ಸುತ್ತಲೆಂ ದೆನುತಲೇ ಬಂದಿರ್ಪ 
ನೂ || ೧ || ಕಳುಹಲೇನಿನ್ನು ಮನೆಗೇ ! ನೀನೆಷ್ಟು ! ಬಳಲಿದೆಯೋ 


0 


ಕಾಣಲೆನಗೇ 1 ಕಳವಳವದಿವ ಕ್ಷಣದೊಳೂ ! ಬಿಟ್ಟು ಬಹ | ಬಲವಂತ 
ನೆನಪೆಂದಳೂ || ೨ || ಪ್ರಾಣ ರಕ್ಷಕರು ನೀವೂ | ನಿಮ್ಮ ಬಿ ಟ್ರಾನು 
ಗಮಿಸುವುದೆನೋವೂ 1 ಸಾನುರಾಗದಿ ಜೊತೆಯಲಿ ! ನಾವೊಪ| 
ದಾನವೋದಯವಾಗಲಿ !! ೩ || ಅರರೆ ನಾ ನಿನ್ನ ಜೊತೆಗೇ ಬಪ್ಪುದೇ | 
ಪರ ಪುರುಷ ಮುಂದೆ ವ್ಯಥೆಗೇ ! ಸರಿದರೇನ್ಲೈವೆ ಬರಿದೇ ನಾವರಿತೆ | 
ಬರಿಸಲೇಕೆಲ್ಲವರಿದೇ !! ೪ | ಅರ್ಥ ನಿಮಗಾಗಿಲ್ಲವೇ ! ನೀವೀಗ 1 ವ್ಯರ್ಥ 
ಕೆಣಕುವುದಲ್ಲವೇ ! ಪೂರ್ತಿ ಬಾಯಿಡಿಸಲಿರುವಾ ! ಹಂಚಿಕೆಯ | 
ಸ್ಫೂರ್ತಿಯನ್ನೇಳಿರಿರವಾ || ೫ || ಆದರೇನಬಲೆ ನೀನೂ ಅರ್ಧಾಂಗಿ 
ಯಾದಷೆಯ ನಿನ್ನ ನಾನೂ } ಕಾದವನೆನುತ್ತಲಿನ್ನೂ 1 ಜೀವನದಿ ಕಾದಲ 
ನೆಸಹಜವೇನೂ || ೬ || ಹೃದಯ ವಿತ್ತಾಯ್ತು, ಧಿಟವೂ ಎಂದೆಂದು ! 
ಬದಲಮನ ನಿಷ್ಕಪಟವೂ | ಪದ ನಂಬಿದವಳ ಬಿಡದೇ | ಉದ್ದರಿಸಿ 1 ರಿದ 
ನಂಬಿರಿನ್ನು ದೃಢದೇ || ೭ || ತಂದೆ ತಾಯ್ತ ಳ ನೇಮವಾ 1 ನೀ 
ಪಡೆಯ | ದಿಂದೆ ತಾಳೆಯ ಪ್ರೇಮವಾ 1 ಎಂದರೀ ದೃಢತೆಯಿರಲೂ | 
ಒಪ್ಪಿದೆನು | ಒಂದಿಗೇ ಜೊತೆಗೆ ಬರಲೂ | ೮ || 


| ಭಾಮಿನಿ || 
ಇಂತೆನಲು ಕೇಳವಳು ಹರ್ಷವ ! ನಾಂತಿರಲು ಕಿಂಕರಗೆ ನೇಮಿಸೆ | 
ಮಂತ್ರಗುಪ್ತನ ಸಹಿತಲೀರ್ವರಕ್ಷಣದೋಳವನೆದೂ 1 ಕಾಂತೆಯಳ ಗೃಹ 
ದೊಳಗೆ ಬಿಟ್ಟೆ ! ಕಾತದಿಂ ನೆನದಾಗ ಬಹೆನೆ | ದಂತು ಗಮಿಸಲ್ಯಾತ 
ಸುಖದೊಳಗಿರ್ದರಂದದಲೀ || ೧ || 


# ರಾಗ ಸೌರಾಷ್ಟ್ರ ತ್ರಿವುಡೆತಾಳ | | 
* ಇಂತು ಸಮಯವು ಸಾಗಲಾ ಭೂ ! ಕಾಂತ ಕರ್ದನನೊಂದು 
ದಿನ ಮುದ ! ವಾಂತು ಸಭೆಯೊಳಗೆಸೆಯುತೆಂದನು ! ಮಂತ್ರಿ 
ಯೊಡನೇ || ೧ || ಕೇಳು ಮಂತ್ರಿ ಸುಲಕ್ಷಣನೆ ನಂ | ಮಾಳುವಿಕೆಯಿಂದೀ 
ಕಳಿಂಗ ವಿ | ಶಾಲ ರಾಜ್ಯವು ಸಕಲ ಸಂಪದ | ದೇಳಿಗೆಯಲೀ || ೨ || 
ಮೆರೆಯಿತಲ್ಲವೆ ಪ್ರಜೆಗಳೆಲ್ಲರು | ಸಿರಿಯ ಭಾಗ್ಯವ ಪಡೆದು ಧರ್ಮವ | 
ನರಿತು ನಡೆಯುತ ರಾಜ ನಿಷ್ಠೆಯೋ ! ಳಿರುವರಷ್ಟೇ ೩ ಕನಕ 
ವರ್ಧನ ಸುತನು ಪುತ್ರಿಯು| ಕನಕಲೇಖೆಯು ಮನೆಯ ಭಾಗ್ಯದ 1 ಮಣಿ 


ಗಳಾಗಿಹರಿಂತು ಗೃಹ ಜೀ | ವನದಿಸುಖವೂ || ೪ || ಧರ್ಮ ಪತ್ನಿಯು 
ಕಾಂತಿ ಮಣಿಯಿಂ ! ತಮ್ಮ ಭಾಗ್ಯದ ಬೆಳಕೆನಲು ಮೇ 1 ಣ್ಣೆಮ್ಮದಿಗೆ 
ಬೇಕೇನು ಪೇಳೆನ | ಲೋರ್ಮುರೆಂದಾ || ೫ || 


|| ರಾಗ ಕಲ್ಯಾಣಿ ಏಕತಾಳ || 
ದೊರೆಗಳಾಡಿದುದೆಲ್ಲ ಸತ್ಯಾ ! ನವಿ ರಾಜ್ಯ ! ಸಿರಿಭಾಗ್ಯ ತುಂಬಿ 
ನಿತ್ಯಾ | ಮೆರೆವುದೆಂದೂ ಕ್ಷಾಮ 1 ಬರದೆಲ್ಲ ಜನಕ್ಷೇಮ | ಕರಸೌಖ್ಯದಾ 
ರಾಮ ! ವಿರುವರೀಕ್ಷೆಸೆಧಾಮ || ೧ || ರೋಗಪೀಡೆಗಳಿಲ್ಲವಲ್ಲ ! 
ರಾಜ ನಿಷ್ಟಾನು | ರಾಗ ಪೂರ್ಣತೆ ಸರ್ವರಲ್ಲ ! ತ್ಯಾಗಶೀಲರುಧರ್ಮ | 
ಭಾಗಿಗಳ ಸತ್ಕರ್ಮ ಕಾಗಿಯೇ ಪರಿಶ್ರಮ! ತೂಗಲೊಮ್ಮತಕ್ರಮ || ೨ || 
ಮಾತೆ ದೇವಿಯೆಯೆಂಬರ್ | ತಮ್ಮನು ಪ್ರತಿ 1 ಮಾತಿಗುನೆನಕೊಂಬರೂ | 
ಜಾತ ಜಾತೆಯರದು | ಖ್ಯಾತಿ ಹಬ್ಬಿರುವುದು | ಘಾತುಕರಿಲ್ಲದು | ರ್ಭೀತಿ 
ಯೇನೋದಗದು || ೩ || 


|| ಭಾಮಿನಿ || 
ಮಂತ್ರಿಯೆಂದುದ ಕೇಳು ಧರಣಿ | ಕಾಂತ ಮನದೊಳಗುಬ್ಬಿ ಹರು 
ಷವ | ನಾಂತಿರಾರಾಜನಂದನ ಕನಕ ವರ್ಧನನ | ಕಂತು ಸನ್ನಿ ಭರೂಪ 
ರಿಪು ವಿ | ಕ್ರಾಂತ ಗುಣ ಶ್ರೀಮಂತ ಮತಿಧೀ | ಮಂತನವ ನಡೆ ತಂದು 
ಪಿತನಡಿಗೆರಗುತಿಂತೆಂದಾ || ೧ || 


|| ರಾಗ ಮಾರವಿ ಏಕತಾಳ || 
ಜನಕನವರೆ ನುಡಿ i ವೆನು ತಾನವಿಡಿ ! ರೆನಗಪ್ಪಣೆಯ ಕೊಡೀ ! 
ಎಣಿಕೆವನಧಿ ತಡಿ | ಯನು ಸೇರಲು ಬಿಡಿ | ರನು ಮಾನಿಸಬೇಡಿ || ೧ || 
ಕಡಲಿನ ತೆರೆಗಳ | ಮಿಡಿಯುವ ನೊರೆಗಳ ! ಸಿಡಿಯುವ ಮೀನುಗಳ | 
ತುಡಿಯುವ ಭರಗಳ ಬೆಡಗಿನ ತೆರಗಳ | ತಡಿರಜರಾಶಿಗಳಾ || ೨ || ಪರಿ 
ಕಿಸುತೆಲ್ಲವ | ಪರಿಸರ ಬಲ್ಲವ ! ರಿರುವರು ಜೊತೆಗಾವ | ಕಿರುಕುಳ ವಿಲ್ಲವ | 
ಸರದಲಿ ಕ್ಷೇಮವ | ಮರೆಯ ತರುವೆಗೆಲವಾ || ೩ || 


|| ರಾಗ ಶಂಕರಾಭರಣ ತ್ರಿವುಡೆ ತಾಳ || 
ಒಳ್ಳೆ ಯೋಚನೆ ಮಗನೆ ನಾವಿಂ | ದೆಲ್ಲವರು ಜೊತೆಯಿಂದಲೇ | 


ಭುಲ್ಲವಿಪ ಸಾಗರವ ನೋಡುವು | ದುಳ್ಳ ಕಾರ್ಯಾ || ೧ !! ಎಂದು ಸತಿ 
ಸುತ ಸುತೆಯರೊಡನಾ | ನಂದದಿಂ ಮಿತ ಬಲ ಸಹಾ | ಅಂದೆ ನೃಪ 
ಸಾಗಿದನು ಸಾಗರ | ದಂದನೋಡೇ || ೨ || 


|| ರಾಗ ಕಾಂಬೋಧಿ ಝಂಪೆತಾಳ || 
ಇತ್ತಲವರೀ ತೆರದ | ಲುತ್ಸವದಿ ಸಾಗರದ 1 ಹತ್ತಿರಕ್ಕೆದು ತಲ್ಲಿ 
ರಲೂ | ಅತ್ತಲಾಂದ್ರಾಪುರದ ! ಉತ್ತಮದ ವೈಭವದ | ಸ್ತುತ್ಯತರ 
ಸಭೆಯ ಪೀಠದೊಳ್ || ೧ || ರಾಜ ಜಯಸಿಂಹ ರಾ ! ರಾಜಿಸುತ ಗಂ 
ಭೀರ | ತೇಜದಿಂದೆಲ್ಲ ನಿರುಕಿಸುತಾ | ಈ ಜಗದೊಳೇಕೆ ಸುರ | ರಾಜಗಿಲ್ಲಿ 
ನಿತು ತರ | ಮಾಜವೈಸಿರಿಯ ಸಭೆ ಖಚಿತಾ ॥ ೨ । ವೀರತನದೊಳಗಂತು ! 
ಹೊರಲೆವೊಳುನಿಂತು | ಸಾರುವವರಿಲ್ಲ ವೀ ಜಗದೀ | ಭಾರಿ ವಿಜಯ 
ವನಾಂತು | ಭೂರಿ ಕೀರ್ತಿಯು ಬಂತು ! ಬೇರಾರಿಗೊದಗ ಕಲಿಯುಗ 
ದೀ || ೩ || ಎಂದೆನುತ ಯೋಚಿಸುತ ! ಲೋಂದೊಂದ ಖುಷಿಪಡುತ ! 
ಲಂದದಿಂದಿರಲು ಭೂನಾಥಾ | ಬಂದಾಗ ಲೋಡುತ್ತ 1 ವಂದನೆಯ 
ಮಾಡುತ್ತ ! ಲೆಂದನೋರುವಗೂಢದೂತಾ || ೪ || 


- 1 ರಾಗ ಮುಖಾರಿ ಏಕತಾಳ || 
ಚಿತ್ತವಿಟ್ಟಾಲಿಸಬೇಕು ಭನಾಥಾ 1 ನಾವೆಂಬ ಮಾತಾ | ಚಿತ್ರ 
ವಿಟ್ಯಾಲಿಸಬೇಕು ಭೂನಾಥಾ || ಪಲ್ಲ || ಗುಪ್ತಚರನು ನಡೆ | ಯುತ್ರ 
ನಾನೆಲ್ಲೆಡೆ| ವಾರ್ತೆಯ ತರುವಡೆ ಯತ್ನದಿ ಭಯ ಪಡೆ|| ಚಿತ್ರವಿಟ್ಟಾಲಿಸ 
ಬೇಕು ಭೂನಾಥಾ || ೧ || ಈಗ ಕಾಳಿಂಗನು ಮಡದಿ ಮಕ್ಕಳನೂ 1 
ಕೂಡುತ್ತ ಕರ್ದನನೂ 1 ಸಾಗರ ತಡಿಗೆ ಬಂದಲ್ಲಿ ವಿಹರಿಸುತಿಹನ | ಬಾ 
ಗದೆ ನಮಗವ | ಹೇಗಿಹನೆಂಬುವ 1 ಸೋಗನಾನರಿತವ ಹೀಗಿದೆ ಸಂಭವ! 
ಚಿತ್ತವಿಟ್ಟಾಲಿಸಬೇಕು ಭೂನಾಥ || ೨ || ಸುಕುಮಾರಿಯೆಷ್ಟೊಂದು 
ಸುಂದರಿಯವಳ | ಭೂಪನ ಮಗಳೂ | ಸಕಲ ಬಲವುಯಿಲ್ಲಯೋಗ 
ಜೊತೆಯೊಳೂ | ಯುಕುತಿಯೋಳರಿಯುತ 1 ಯುಕುತವಿದೆನ್ನುತ 1 ಭಕುತಿ 
ಯೋಳ್ಳಂದೆ ತಾ 1 ವುಖಿಸಲಿದೇ ಪಥ || ಚಿತ್ರವಿಟ್ಟಾಲಿಸಬೇಕು 
ಭೂನಾಥಾ || ೩ || 


|| ಕಂದ ಪದ್ಯ || 
ಚರನೆಂದುದ ಕೇಳ್ತಾ ಭೂ ! ವರ ನತ್ಯಾನಂದನ ಗೋಳುತಲೆ ಮನ 
ದೊಳಗಂ 1 ಸರಿಯೋಳ್ಳೆಯ ಸಮಯವಿದೆ ! ದರಿಯುತ ಸಚಿವ ದಳನಾ 
ಥರೊಡನಿಂತೆಂದಂ || ೧ | | 


_1 ರಾಗ ಕೇತಾರಗೌಳ ಝಂಪೆತಾಳ || 
ಚರನೆಂದುದನು ಕೇಳಿರೇ | ಮಂತ್ರಿದಳ1 ವರರೀಗ ಮುದತಾಳಿರೆ | 
ಧರಣೀಶಕರ್ದನನನೂ 1 ಜೈಸುತಲಿ | ತರಳೆಯನು ನಾ ತಗುವೆನೂ || ೧ || 
ಎಣಿಕೆಯೆನಗಿತ್ತು ಮೊದಲೇ 1 ಆದರದ | ಕನೂಲವಾದ್ದೀಗಲೇ 1 ವನಧಿ 
ಯೆಡೆ ಮಿತಬಲ ಸಹಾ 1 ಇಪ್ಪನೆಂ | ದೆನಲಿದೇ ನಮಗುಹಾ|| ೨ || 
ದೋಣಿಯಲಿ ತಕ್ಷಣದಲೀ | ಸಾಗುತಲಿ | ಸೇನೆಸಹನಾವ್ ರಣದಲಿ | 
ಆನರೇಶನ ಜೈ ಸುವಾ 1 ಎಂಬಿರಿದ | ಕೇನೆನಿಂದ ಸಚಿವಾ || ೩ | | 


| ರಾಗ ಭೈರವಿ ಏಕತಾಳ | 
ಸರಿಯೋಚನೆಯಿದು ಕ್ಷಣದೀ 1 ನಾ 1 ವೈರಳುವ ದೊಳ್ಳಿತು ರಣ 
ದೀ | ಧರಣಿಪಕರ್ದನ ನೀಡೇ ! ಇದ| ಕರಡನು ತಮ್ಮೆಡನಾಡೇ | ೧ | 
ಆತನಣುಗಿ ಬಲು ಚೆಲುವೇ 1 – 1 ಖ್ಯಾತಿಯಿಹುದು ನಾ ತಿಳಿವೇ 1 ಸ್ವಾ 
ತಿಶಯದಿ ತಾವ್ ವರಿಸೀ ! ಸ | ತಾತಿಶಯದ ಜಯತರಿಸೀ || ೨ || ಎನ 
ಲಾ ಸೇನಾಧೀಶಾ | ಜಯ | ಮಣಿಯೆಂದನು ಸಂತೋಷ1 ಗಣನೆಯನ 
ಮಗಾನೃಪನೂ 1 ನಾ | ರಣದಲಿ ಜಯ ತರಿಸುವೆನೂ || ೩ | ನೆರಹಲೆ 
ಸೈನ್ಯವನೆಲ್ಲಾ 1 ತಾ 1 ಪೊರಡಲೆ ಬೇಕೆಂದಿಲ್ಲಾ | ಅರುಹಿದ ತೆರದಲಿ 
ಕಾರ್ಯ 1 ನಾ ! ನೆರವೇರಿಪೆನಿದೆ ಶೌರ್ಯ | ೪ || 


!! ಭಾಮಿನಿ | 


ಮಂತ್ರಿ ಸೇನಾನಾಥರಿರ ನಿ ! ಮ್ಮಂಥ ನೆಚ್ಚಿನಸ್ವಾಮಿ ನಿಷ್ಟಾವಂತ 
ರಿಪ್ಪುದದೆನ್ನ ಭಾಗ್ಯವು ಬಹೆನು ನಾಸಹಿತಾ 1 ಇಂತೆನುತಲವರೊಡನೆ ಸೇ 
ನಾ 1 ತಿಂಥಿಣಿಯ ಕೂಡುತ್ತಲಾ ಭೂ | ಕಾಂತ ಪೊರಟೈದಿದನು ನೌಕೆಯೊ 
ಇತ್ಯ ಸಾಗರದೀ || ೧ || 


| ಕಂದ ಪದ್ಯ | 
ಸಾಗರದೊಳ್ ಬಹಸೇನಾ ! ಸಾಗರಮಂ ಕಂಡು ಕರ್ದನ ಬೆರಗನ್ನಾ 
ತುಂ 1 ತೂಗುವ ಧ್ವಜದಿಂ ಪರಿಚಯ | ವಾಗಲಾರೆಂದು ಮಂತ್ರಿಯ 
ಡ ನಿಂತೆಂದಂ || ೧ | | 


# ರಾಗ ಸೌರಾಷ್ಟ್ರ ತ್ರಿವುಡೆತಾಳ || 
ಕಂಡೆಯಾಮಂಶನೌಕಾ | ತಂಡಮಂ ಜಯಸಿಂಹನದು ಬಲ 
ಪುಂಡನೆಂತೋ ತಿಳಿದು ನಮ್ಮಿರ| ವಂಡಲೆಯು ತಾ || ೧ | ತಕ್ಕ ಸಮ 
ಯವಿದೆಂದು ಬಂದಿಹ | ಸೊಕ್ಕು ನೋಡಿದು ನಮ್ಮ ಸೇನೆಯು ! ಲೆಕ್ಕ 
ಗಿಲ್ಲೆಂಬ ಸುಳಿವರು | ಸಿಕ್ಕಿತವಗೇ ೨ | ತಪ್ಪು ಮಾಡಿದೆವಾವು ಬಲ 
ಬಲು ! ಸ್ವಲ್ಪವೇ ತಂದೀಗ ಶಿವ ಶಿವ | ಮಾಳ್ವುದೇನೆನಲೆಂದವರ್ಧನ | 
ದರ್ಪದಿಂದಾ || ೩ | ಬಿಡಿ ಬಿಡಿರಿ ಯೋಚನೆಯನಾಂದ್ರನ | ಸಡಗರವ 
ನಾ ನೋಳ್ಳೆ ಬರಲವ | ಕೆಡಹದಿರೆ ನೆನಲೆಂದ ನೃಪಸುತ | ಘುಡು ಘುಡಿ 
ಸುತಾ || ೪ || ಬೊಪ್ಪ ಬೆದರುವದೇತಕಾತನ ! ದರ್ಪವನು ನಾಕಾಂಬೆ 
ನೀ ಕ್ಷಣ ! ಕಪ್ಪಳಿಸಿ ಜಯವಧುವನೇ ತಂ | ದೊಪ್ಪಿಸುವೆನೂ || ೫ | | 
ಎಂಬನಿತರೊಳಗರಿ ಬಲವುದಡ ! ತುಂಬಲಾಕ್ಷಣ ಸಚಿವತಾನೇ ! ಮುಂಬು 
ರಿಯೆ ತಡೆದನು ಸುಲಕ್ಷಣ | ನೆಂಬ ಮಂತ್ರಿ || ೬ | | 


|| ರಾಗ ಭೈರವಿ ಏಕತಾಳ || 
ತಡೆದವನಾರೋ ನೀನು | ಈ 1 ಕಡಲೊಳಗೈತಂದವನೂ ದೃಢ 
ಪರಿಚಯವೆನಗಿಲ್ಲಾ ! ನೀ 1 ನುಡಿಯೊ ವಿವರವನೆಲ್ಲಾ || ೧|| ಆಂಧೇಶನ 
ಬಲದವನೂ ! ಸಚಿ | ವೇಂದ್ರ ಸುಲಕ್ಷಣನಿಹೆನೂ | ನಿಂದವ ನಾರಿ 
ಭಟನೆ | ನಿಂ | ನಿಂದಳವೇ ಪ್ರತಿಭಟನೆ || ೨ || ಕರ್ದನನವರ ಪ್ರಧಾನಿ ! 
ನಾ ! ವರ್ಧನ ರಣಕು ಪ್ರಧಾನಿ | ಸ್ಪರ್ಧಿಸಲೇಕೈತಂದೇ | ನಿಲೆ ! 
ಮರ್ದಿಪೆ ನಿಮಿಷವದೊಂದೇ || ೩ || ಅರಸರ ನೇಮದಿ ಬಂದೇ | ಜಯ ! 
ಸಿರಿಯನು ಪಡೆಯಲಿಕೆಂದೇ | ಪರಿಕಿಸೆನುತ ಶರ ಬಿಡಲ | ಅವ | ತ್ವರಿತ 
ದೊಳಿದ ತರಿದಿಡಲೂ || ೪ || ಮತ್ತೂ ಬಗೆ ಬಗೆ ಬಾಣಾ ! ಬಿಡೆ ! 


ಕತ್ತರಿಸಲ್ಯಾ ಬಾಣಾ | ತತ್ತರಿಸಲು ಶರವಿರದೇ |ಕಾಣುತ್ತದ ದಳಪತಿ 
ಯರಿದೇ || ೫ || 


|| ರಾಗ ಭೈರವಿ ಝಂಪೆತಾಳ || 
ಮಣಿ ವಿಜಯ ತಡೆದೆಂದ | ಧಣುರೆ ಸಾಹಸದಂದ | ವಿನಿತಾಯ್ಕೆ 
ಬಾ ಮುಂದ | ಕುಣಿಪೆ ಶರವೃಂದಾ || ೧ || ಅಂಥವನು ನೀನಾರು | 
ಮಂತ್ರಿಶ ನಾನೇರು 1 ವಂಥ ಜಯ ತಳಮೇರು | ನಿಂತಪೆಯ ಸಾರೂ || ೨|| 
ಮಣಿವಿಜಯದಳನಾಥ | ನೆನೆನಾನೆ ವಿಖ್ಯಾತ ! ರಣವಿಜಯಂ ನಿರ್ಭಿತ | 
ದಣಿಯದಿರು ವ್ಯರ್ಥಾ || ೩ || ಪರಿಕಿಸಾದರೆನುತ್ತ 1 ಶರವ ಬಿಡೆ 
ಸವರುತ್ತ ! ಮೆರೆಯಲವ ಕೋಪಿಸುತ | ಸುರಿಸೆ ಖಗ ಪ್ರಾತಾ || ೪ || 
ಕಡಿ ಕಡಿದು ಗೆಲಲಿವನು | ಕಡೆಗೆ ಕೈ ಸೋತವನು | ಅಡಗೆ ನೃಪ 
ಸಂಭವನು | ತಡೆದು ಪೇಳಿದನೂ || ೫ || 


|| ರಾಗ ಶಂಕರಾಭರಣ ಮಟ್ಟೆ ತಾಳ || 
ಭಳಿರೆ ನಮ್ಮ ಮಂತ್ರಿವರ್ಯ | ನಳುಕಲೇನು ನಿನ್ನ ಶೌರ್ಯ | 
ವುಳಿಸೆವೇರಿ ತಮಕೆ ಸೂರ್ಯ | ಜ್ವಲಿಪ ಕಂಡೆಯಾ || ೧ || ಕಂಡರೇ 
ನು ಕುವರನಿಗೂ 1 ಖಂಡಿಸುವೆಯ ಬಾಣಗಳನು | ಚೆಂಡು ಬುಗರಿಯಾ 
ಡು ನೀನು | ಉಂಡು ಹಾಲನ || ೨ || ಹಾಲಹಸುಳೆಯಲ್ಲಿನೋಡು| 
ತೋಳೊಳಾಂತ ಬಾಣ ಹೂಡು| ವಾಳುತನವನರಿಯುತಾಡು | ಬೇಳೆ 
ತನ ಬಿಡೂ || ೩ || ಆದಡರಿವೆನೆನುತ ಬಾಣ !ಕ್ರೋಧದಿಂದ ಬಿಡಲು 
ಜಾಣ | ಹಾದಿಯಲ್ಲಿ ತರಿದುಕಾಣ 1 ದಾದುದಾಕ್ಷಣಾ || ೪ || ಮತ್ತೆ 
ಬಾಣ ವರ್ಷಸುರಿಸೆ | ಸತ್ವದಿಂದಲೆಲ್ಲ ಹರಿಸೆ | ಕತ್ತಿಯೆತ್ತಿ ಮುಂದುವರಿ 
ಸೇ | ಶಸ್ತ್ರಹಾರಿಸೇ || ೫ || 


|| ಭಾಮಿನಿ || 
- ಛೇದಿಸಲು ಖಡ್ಡವನು ಗದೆ ಮುಂ | ತಾದ ವಿಧ ವಿಧದಾಯುಧಂ 
ಗಳೊ । ಇಾದುದಾಹವವಾದರೂ ಸೋಲಾಯು ದಳಪತಿಗೇ | ಕಾದಲರಿ 
ಯದೆ ತಿರುಗಲವ ನಾಂ | ಧಾಧಿಪತಿ ಜಯಸಿಂಹ ಕಂಡದ :ಕೊಧದಿಂ 
ಘರ್ಜಿಸುತ ಧನು ಝೇಂಕರಿಸಿ ತಡದೆಂದಾ || ೧ || 


|| ರಾಗ ಭೈರವಿ ಅಷ್ಟತಾಳ || 
ಭಳಿರೇ ಕುಮಾರ ಕೇಳೂ | ಯುದ್ದದಿ ನಮ್ಮ ! ದಳಪತಿಗಾಯ್ಕೆ 
ಸೋಲೂ ! ಫಲವಿಲ್ಲ ಸುಮ್ಮನೆ | ಬಳಲಿದೆ ಧಿಮ್ಮನೆ | ತೊಲಗ ಬಂದೆ 
ನಾನೇ || ೧ || ನೀನೇನು ಪರಬ್ರಹ್ಮನೇ | ಬಂದರೆ ಭಯ | ವೇನಿಲ್ಲ ಬಿಡು 
ಹಮ್ಮನೇ | ತ್ರಾಣವು ಕಳೆಯದು | ಬಾಣವು ಬಳಲದು | ಕಾಣಿಪ ಹುರು 
ಪಿಹುದೂ || ೨ ||ಕರ್ದನ ನಣುಗನೇನೋ 1 ಸಾಮರ್ಥ್ಯದಿ ! ಸ್ಪರ್ಧಿಸಲಳಿವಿ 
ಕಾಣೋ ! ವರ್ಧನೆಯಪ್ಪವ ! ಮರ್ದನೆಯಪ್ಪವ| ದುರ್ದೆಸೆಯಿಹುದೆ 
ಜವ || ೩ ||ಜೋತೀಷ ಪ್ರಶ್ನೆ ಬೇಡಾ । ನೀನಾಂದ್ರಾಧಿ! ನಾಥನೆಂದರಿವೆ 
ಮೂಢಾ| ಮಾತಿಲಿ ಫಲವೇನು | ಭೀತಿ ಪಡೆನು ನಾನು | ಘಾತಿಪೆ ನಿಲು 
ನೀನೂ || ೪ | ಎಂದನಿಲಾಶುಗವಾ ! ಬಿಡಲು ಫಣಿ | ಯಿಂದಲಿ 
ಜೈಸಲವಾ | ಕಂದನು ಮಾರ್ಗಣ | ವೃಂದವ ಬಿಡೆ ಕಾಣ | ದಂದದಿ ಗೆಲ 
ಲಾಕ್ಷಣಾ || ೫ || ಖಡುಗವ ತಿರುಹುತಲೀ | ಮುಂದ್ವರಿಯಲು| ಒಡನವ 
ಮುರಿಯುತಲೀ | ಪೊಡವಿಷನಲಿಯಲು! ನಡೆಯದೆಂದಾಗಲಂ | ಹುಡುಗನು 
ತಿಳಿದೊಡಲ || ೬ || 


- 11 ಕಂದ ಪದ್ಯ || 
ಕಂಡಾಕರ್ದನ ರೋಷವ | ಗೊಂಡಾಕ್ಷಣ ಕೈಯ ಕಾರ್ಮುಕವ 
ಗೆದುಂ | ಖಂಡಿಸದಿರೆನೆಂದೇ ಮುಂ ! ಕೊಂಡಿದಿರಾಗುತ್ತ ಘರ್ಜಿಸುತ 
ಅಂತೆಂದಂ || ೧ || 


|| ರಾಗ ಕಾಂಬೋಧಿ ಝಂಪೆತಾಳ 1 
ಭಳಿ ಭಳಿರೆ ಜಯಸಿಂಹ | ಬಲ ಸಹಿತ ನೀ ಸುಮ್ಮ 1 ನಳವಿಗೈತಂದು 
ದೇನ್ ಧರ್ಮ | ಬಲುಮೆ ತೋರುವ ಹಮ್ಮ | ದೊಳಗಿಂದ ಹೊರ 
ಹೊಮ್ಮ | ಲಳಿಸಲಾವಿಹೆವರಿತು ಮರ್ಮಾ || ೧ || ಧರ್ಮ ತಪ್ಪಿಲ್ಲ 
ರಣ | ಕರ್ಮ ಕಾತ್ರೆಯ ಗುಣ 1 ಹವು ನಮಗಿಲ್ಲವೇನ್ ಕಾಣಾ ! 
ಹೆಮ್ಮೆಯಿರಲವ ನಿನ್ನ | ಜನ್ಮ ಹಕ್ಕೇಯೆನ್ನ ! ನೆಮ್ಮೆಯ ಸೋಕಿಲ್ಲ. 
ಮುನ್ನಾ || ೨ | ಆತುರದಿ ಮುಂದ್ವರಿವ | ಮಾತಾಡಲರಿತಿರುವ | 
ಘಾತುಕನೆ ತಿಳಿವೆನಿನ್ಸಿ ರವಾ 1 ಖ್ಯಾತರನು ಕಂಡುರಿವ ! ಪೇತುಗನೆ ಹೀಗಿ 


೧೩ 


ರಿವ | ನೀತಿಗವನೆಂತು ಬೆಲೆ ತೆರುವಾ | ೩ || ಹಂಗಿಸುವ ನುಡಿ ಬೇಡ | 
ವ್ಯಂಗ್ಯವೆನೆಡನಾಡ 1 ಲಂಗವರಿಯನೆನಾನು ಮೂಢಾ1 ಸಂಗರದ ಬಗೆ 
ಗೂಢ 1 ಸಂಗತಿಯೆ ಮಗಳ ಕೊಡ| ಲಂಗನೆಯ ವರಿಪೆನಿದೆ ಗಾಢಾ || ೪ || 
ಮಗಳಾಸೆಯಲಿ ಬಂದು ! ಜಗಳಕೇ ನೀನಿಂದು 1 ಬಗುಳೆನೇನೆಣಿಕೆಯೇ 
ನೆಂದೂ ! ಹಗಲಿರುಳು ತಪನಿಂದು ! ಸಿಗದ ಕಾರ್ಯವಿದೆಂದು | ಬಗೆದು 
ತೆರಿ ತಪ್ಪಿತೆಂದೂ !! ೫ | - 


| ರಾಗ ಭೈರವಿ ಏಕತಾಳ || 
ತಪ್ಪೆನಲಾರ್ನಿನೆನಗೇ ! ಜಗ ದಪ್ಪನೆ ಗುರುವೋ ನಿನಗೆ ! 
ದರ್ಪದ ಮದ ತಲೆಗೇರೀ ! ಹೀ ! ಗಪ್ಪುದಕಿಪ್ಪುದುಗೊರೀ || ೧|| ದರ್ಪವು 
ರಾಜರಿಗಿರದೇ ! ಮ | ತಿಪ್ಪುದ ದಾರಿಗೆ ಬರಿದೇ 1 ಒಪ್ಪದ ನುಡಿಯೇ 
ಕೆನುವೇ | ಮುಂ | ದಪ್ಪದಕಾರಣಕಸುವೇ || ೨ || ರಣವಾದರೆ ನೀ 
ನಳಿನೀ | ಮಗ ಳನು ಕೊಟ್ಟರೆ ಹೀಗುಳಿವೀ 1 ಮನಕೇಶವ ನಾ ಮರೆವೇ | 
ನೀ | ಘನ ಗೌರವದಲಿ ಮೆರೆವೇ || ೩ 11. ಕೊಡೆ ನಿನಗೆಂದಿಗು ಮಗಳಾ ! 
ಆ | ನುಡಿಯೆತ್ತುವುದೇ ಜಗಳಾ 1 ನಡೆಯಲು ಹಿಂದಕೆ ನೀನೂ | ಹಗೆ ! 
ಯಿಡೆಧಿಟ ಮನ್ನಿಪೆ ನಾನೂ || ೪ || ಆದರೆ ನಿನ್ನನು ಸವರೀ 1 ನಾ ! 

ದಪೆ ಬರದಿರೆ ಕುವರೀ 1 ಸಾಧಿಸದಿರೆ ನಾ ಛಲವಾ | ನಿಲು 1 ಕಾದಲು 
ತಿಂಬುವಿ ಫಲವಾ || ೫ || ಎಂದನಲಾಸ್ತ್ರವ ಬಿಡಲ | ಜಲ ! ದಿಂದ 
ವನದ ಕಡಿದಿಡಲೂ | ಸಂಧಿಸೆತಿಮಿರಾಶುಗವಾ ! ಅರ | ವಿಂದಾಪನೆ 
ಬೆಳಗೆ ಜವಾ || ೬ || 


- ೫ ಭಾಮಿನಿ 1 
ಬಳಿಕ ವಿಧ ವಿಧದಸ್ಯಶಸ್ತ್ರದೊ | ತಳವಿಯಲಿಹೋದಾಡಲೀರ್ವರು! 
ಬಳಲಿ ಮೂರ್ಛಯೊಳುರುಳೆ ಕರ್ದನ ಕಂಡು ಜಯಸಿಂಹಾ 1 ಕೋಲುವ 
ದೇತಕ್ಕಿವನ ತಾನೇ 1 ತಿಳಿದು ದುಃಖಿಸಲೆನುತ ಮಿಕ್ಕಿಹ 1 ಬಲವನಂಜಿಸಿ 
ಕನಕಲೇಖೆಯ ಬಂಧಿಸುತಿದಾ|| ೧ || 


| ರಾಗ ಸಾಂಗತ್ಯ ರೂಪಕ || 
ಬಲಸಹ ಜಯಸಿಂಹ 1 ಲಲನೆಯನ್ನೊದು ! ನಿಳಯಕೆ ಸಾದಲಿ 


ಕಿತ್ತಾ | ಅಳಲುತ್ತಲರಸಿಯು ಬಳಿಗೈದೆ ಭೂಪನು 1 ತಿಳಿದು ಮೂರ್ಛ 
ಯ ಕಳೆಯುತ್ತಾ || ೧|| ಆಂಧನೆಲ್ಲಿಹನೆಂದು | ನಿಂದು ಘರ್ಜಿಸೆನೆಂದು | 
ಕುಂದುಲಾ ಕಾಂತಿಮಣಿಯ | ನಂದನೆಯನೆದ್ದ 1 ಬಂದುದೆಂತ 
ಹ ಕಷ್ಟ 1 ವಿಂದು ಹಾ ನಮ್ಮ ಕಣ್ಮಣಿಯೂ | ೨ || ಕನಕಲೇಖೆಯು 
ನಮ್ಮ | ಮನೆಯೊಳಿಲ್ಲದ ಕರ್ಮ 1 ವೆಣಿಸಲೆಂತಯೋ ಹಾ ಕಾಂತಾ | 
ಎನಿತೆಲ್ಲ ಕಷ್ಟವ 1 ನುಣಿಸುವನೋ ದುಷ್ಟ | ನೆಣಿಸಲೆಂತಂಥದುರಂ 
ತಾ || ೩ | ಸಿಂಧುವ ಬಳಿಗೇಕೆ | ಬಂದೆವೊ ನಾವುರಕೆ | ಯಿಂದಿನ್ನು 
ಪೋಗುವದೆಂತೂ 1 ಸಂದರ್ಭವರಿ 1 ರಂದಿಲ್ಲಿಗವನ್ನೊ 1 ದೊಂದು ಸಾ 
ಧನೆ ಗೈದನಂತೂ ||೪|| ದಾರಿಯೇನಿನ್ನು ಕು | ಮಾರಿಯನಿಂಥ ಕು ! ಠಾರನ 
ಕೈಯಿಂದ ಬಿಡಿಸಿ 1 ತಾರದಿರ್ದರೆ ಸಸ1 ಲಾರೆನೆನಲುರೋಷ1 ವೇರಲು 
ಪೇಳ ನಾರ್ಭಟಿಸೀ || ೫ || 


_ | ರಾಗ ಭೈರವಿ ಏಕತಾಳ || 
ಬಿಡು ಬಿಡು ಮನಸಿನ ಚಿಂತೇ ! ನಾ ! ಬಿಡಿಸುವೆ ಮಗಳನು 
ಕಾಂತೇ ! ಪಡೆಯನು ಕೂಡುತ ಸಾರೀ { ಆ 1 ದಡಿಗನ ರಾಜ್ಯವ 
ಸೇರೀ ॥ ೧ ॥ ರಾಜಿಯೋಳಣುಗಿಯ ಕೊಡದೇ | ನಿಲ 1 ಲಾ ಜಯಸಿಂ 
ಹನ ಬಡಿದೇ | ಆಜಿಯೊನ್ಲೈಸುತ ತಹೆನೂ | ಸಂ | ಯೋಜಿಪ ಕಾರ್ಯ 
ಕಿಹೆನೂ || ೨ | ಸೈರಿಸಿಕೊಳಬೇಕೀಗಾ 1 ನಾ 1 ಮೈಾರುವ ಪುರಕತಿ 
ಬೇಗಾ 1 ವಾರವದೊಂದರ ಮೊದಲೂi ಸುಕು | ಮಾರಿಯ ತಹೆನೇಳ 
ದಲೂ || ೩ | 


ಭಾಮಿನಿ || 
ಮುನಿಗಳಿರಲಾಲಿಸುವ ದೀತೆರ | ವನಿತೆಯನು ಸಂತೈಸಿ ಕರ್ದನ | 
ತನಯ ಸತಿ ಸಚಿವಾದ್ಯರೊಡನರಮನೆಗೆ ಸಾರುತಲೀ ! ರಣದಸಿದ್ಧತೆ 
ಗೆಂದು ಪೊಸ ಪೊಸ | ಜನದನಾಹ್ವಾನಿಸುತಲಿರೆ ತಿಳಿ 1 ದನಿತನೆಲ್ಲವ ಮಂತ್ರ 
ಗುಪ್ತನು ಸ್ಮರಿಸೆ ಕಿಂಕರನಾ || ೧ || 


|| ಕಂದ ಪದ್ಯ | | 
ಸ್ಮರಿಸಲ್ಟಿಂಕರನಾಕ್ಷಣ 1 ಭರವಸೆಯಿತ್ತೋಲ್ ಕಾಣಿಸುತಲಿದಿರಿ 


೧೫ 


ನೋಳಂ| ಶರಣೇನಪ್ಪಣೆ ನಿಮಿಷದಿ ! ನೆರವೇರಿಪೆನೆನಲ್‌ತೋಷವಾಂತಿಂ 
ತೆಂದಂ || ೧ || 


|| ರಾಗ ಮಧ್ಯಮಾವತಿ ಏಕತಾಳ || 
ಕೇಳಯಾ ಕಿಂಕರ ಪೇಳುವ ನುಡಿಯಾ | ಕಾಳಗದೊಳಗಾಂಧ್ರ 
ಪಾಲನಡೆಯಾ 1 ಸೋಲಿದ್ದನುನೃಪ | ಬಾಲೆಯ ದಡಿಯಾ | 
ಕಾಲ ಮಿಂಚಿದುದಾದ | ರಾಲಸ್ಯ ತಡೆಯಾ || ೧ || ಧರಣಿಪ ಸೈನ್ಯವ | 
ನೆರಹುತ್ತಲಿಹನೂ 1 ತೆರಳಿ ನಾ ನೃಪನಿಗೆ | ನೆರವನೀಯುವೆನೂ | ಪೊರ 
ಟ ವೈರಿಯ | ಪುರವ ಮುತ್ತುವೆನೂ | ಬರಲಾಗಲಾತನ ! ಧುರದಿ 
ಗೆಲ್ಲುವೆನೂ || ೨ | ಆಂಧವ ಜೈಸಲಾ | ನಂದದಿ ನೃಪನೂ ! ನಂದನೆ 
ಯಳನೆನ | ಗೊಂದುಗೂಡಿಪನ | ಮಂದ ಮತಿಗೆ ಬುದ್ದಿ ! ಬಂದಡಗು 
ವನೂ ! ಸಂದೇಹ ಮತ್ತಿಲ್ಲ ! ವಿಂದೀಗನೀನ 11೩11 ತೆರಳುತ್ತ ಲಾಂದ್ರಿಕೆ 
ತರಳೆಯನೋಡಿ | ಅರುಹಿ ವಿಷಯವೆಲ್ಲ! ಭರವಸೆಯಾಡಿ | ಮರೆಯೊಳು 
ಕಾರುಬರಲಾ ಖೋಡಿ | ಮರಿಯಾದೆ ಮಾರನೀ | ಕೆರಳಿ ಮುಂ 
ದೋಡೀ || ೪ || ಭೂತದಾರ್ಭಟೆ ಮಾಡೆ | ಭೀತಿಗೊಳ್ಳವನೂ | ಚಾತು 
ರ್ಯವರಿಯದ | ರೀತಿಯೊಬ್ಬಿನೂ ! ಈತರಗೈಯಲು ಘಾತಿಸೆ ಬರನೂ । 
ಏತರ ಬಗೆಯೆಂಬುದೇ ತಿಳಿಯನವನು || ೫ || 


|| ಭಾಮಿನಿ || 


ಅಷ್ಟರೊಳು ನಾವೃರಲು ಕಾರ್ಯ ವಿ | ಶಿಷ್ಟವೂ ಲೇಸಹುದು ಪೋ 
ಗೆನ | ಲೊಟ್ಟು ವಿಷಯ ವಿಮರ್ಷೆಯಾಗಪ್ಪಣೆಯನಾಂತ | ದಿಟ್ಟ 
ನಾಕ್ಷಣ ಸಾರುತಾಂಧ ! ಕೃಷ್ಟ ಭಾಗ್ಯದ ಭವನವಾದರು ! ಕಷ್ಟದಿಂದಿಹ 
ಕನಕಲೇಖೆಯ ಕಾಣೆಗುಟ್ಟಿನಲೀ || ೧ || 


|| ಕಂದ ಪದ್ಯ || 
ಪರಿಚಯದವನಂ ಕಂಡ | ಚ್ಚರಗೊಳಲೆಲ್ಲವನರುಹುತ ಧೈರ್ಯವ 
ಪೇಳುಂ | ಮರೆಗೊಂಡಿರಲನಿತರಳಾ | ಧರಣಿಪ ಬರುತವಳ ರೂಪವಂ 
ಕಂಡೆಂದಂ || ೧ || 


೧೬ 


| ರಾಗ ಯಮುನಾ ಕಲ್ಯಾಣಿ ಅಷ್ಟತಾಳ | | 
ಏನೊಂದು ಸೊಬಗಿನ ಸುಕುಮಾರೀ | ಕಾಂಬ | ಿನಕೇತನ ಸತಿ 
ಯನು ಮೀರೀ || ಪಲ್ಲ | ಹುಣ್ಣಿಮೆ ಚಂದ್ರನ ಮಿಗುವಂಥಾ | ಚೆಲ್ವ | 
ಬಣ್ಣದಿಂ ಕಳೆಯೇರಿಸೋಗವಾಂತಾ ಚೆನ್ನೆಯ ಮುದ್ದು ಮುಖವು ಶಾಂತಾ! 
ಕುಂದ 1 ವನ್ನೆ ಹಳಿವ ತೆರವಿಹದಂತಾ !! ೧ | ಭ್ರಮರ ಕುಂತಳಗಳೆ 
ಸಾಕಲ್ಲಾ | ಚಿತ್ರ | ಭ್ರಮೆಗೊಳಿಸಲು ಬೇರೆ ಬೇಕಿಲ್ಲಾ ! ಗಮನಿಸದಿರೆ 
ನಾನಿದನೆಲ್ಲಾ | ತಂದ | ಕ್ರಮವೆ ಹಾಗೆನೆ ಪೇಳಲೇನ್ ಸೋಲ್ಲ|| ೨ || 
ಬಂಗಾರ ಹುಡಿಯ ಪನ್ನೀರಲ್ಲಿ ತೇದು! ಶೃಂಗಾರ ಮೈಯಾತೆನಲಿಲ್ಲಿ | 
ಕಂಗೊಳಿಸಂವಳಿವಣೆನುವಲ್ಲಿ | ಅತಿ | ಸಂಗತಿಯೇನಲ್ಲಂತಿದೆರುಲ್ಲೀ || ೩ || 


|| ಭಾಮಿನಿ || 


ಕಮಲ ಭವನೀ ಸುಂದರಿಯ ನವ | ಕ್ರಮದಿ ಸೃಷ್ಟಿಸುತೊಂದು 
ಘನ ವಿ ಕ್ರಮವ ಶಾಶ್ವತಗೊಳಿಸಿದ ನೊಯೆನೆಮೆರೆವಳೀ ಸುದತೀ ! ಕ್ಷಮೆಗೆ 
ಭೂಷಣವಿವಳು ತಪ್ಪಲು ! ಕ್ಷಮೆಗೆ ವನವೊಗ್ರೆಡುಗಿರೆ ಸಮ | ಕ್ರಮ 
ದೋಳಿವಳೆಂದೆನುತ ತನ್ನೊಳಗೆಣಿಸಿ ನುಡಿಸಿದನ || ೧ || 


|| ರಾಗ ಬೇಗಡೆ ಏಕತಾಳ || 
ಏನೆ ಮದಗಜ | ಯಾನೆ ಸುಕುಮಾರೀ 1 ನಿನಗೆಲ್ಲ ಸುಖಕರ | ತಾನೆ 
ಕೋಕಿಲ ! ಗಾನೆ ಶೃಂಗಾರೀ 1 ನಾನೆನಸಿನಿನ | ಗೇನೆ ಮನಸಿಗೆ | ಬೇನೆ 
ಗೋಡೆ ಬೇ | ಕೇನೆನಲು ತಡೆ | ಗಾಣೆ ನೆರವಿಗೆ | ಮಾಣೆ ನೀ ನಭಿ 1 ಮಾನೆ 
ಬಲ್ಲೆ ಪ್ರ | ವೀಣೆ ಮೋಹನೆ || ೧ || ನಿನ್ನ ಕೀರ್ತಿಯ 1 ದೆನ್ನ ಕಿವಿ 
ಸೇರೀ | ಸದ್ದಾವನೆಯೊಳೇ! ಧನ್ಯನೆನಿಸಲು | ಮೊನ್ನೆಯೇ ಸಾರೀ ! ಬನ್ನ 
ವಿಲ್ಲದೆ 1 ಕನ್ನೆಯನುಕೊಡು| ಯೆನ್ನೇನೃಪರಣ ವನ್ನೆ ಗೈಯ್ಯಲ್ | 
ಮನ್ನಣೆಗೆ ಗೆಲೆ | ಯುನ್ನತಿಕೆಯಲೇ | ಪುಣ್ಯಗೊಳೆ ಸಂ | ಪನ್ನೆ ತಂ 
ದೆನು || ೨ || ವೀರತನ ಕಂ | ಣಾರೆ ಕಂಡೇ | ಸೌಂದರ್ಯ ಯೌವನ | 
ದೇರಿಕೆಯ ಮನ | ಸಾರೆ ತಿಳಕೊಂಡೇ ! ನೀರೆ ಮದನ ಎ | ಹಾರೆಮತಿ 
ವಿ ! ಸ್ವಾರೆ ವರಿಸುತ! ಸೇರೆ ಕಷ್ಟವೆ! ತಾರೆ ವಿಷಮತೆ! ತೊರೆ ಮಾತನು ! 
ಮೋರೆ ನೆಂದಿಗು | ಬೇರೆಯೆಣಿಸೆನು || ೩ || 


೧೭ 


|| ಕಂದ ಪದ್ಯ | 
ಇಂತೆನೆ ಕೇಳಾ ಕಾಮಿನಿ 1 ಯಂತರ್ಯದಿ ಯೋಚಿಸುತ್ತ ಸಿಟ್ಟಂ 
ತಡೆದುಂ 1 ಶಾಂತತೆಯಿಂ ಕಿಂಕರನಿಹ 1 ನೆಂತಲೆ ಧೈರ್ಯದೊಳವ ನೊಡನಿಂ 
ತೆಂದಳ 11 ೧ || 


_|| ರಾಗ ಸೌರಾಷ್ಟ್ರ ಏಕತಾಳ || 
ನೀತಿಯಲ್ಲಿತೆರ 1 ಮಾತುಗಳಹುತರ ! ಭೂಪಕೇಳೂ ! ಎನ್ನ | 
ನೀ ತಿಳ್ಯದಂತರ 1 ಪ್ರೀತಿಯದೆತ್ತರ | ಭೂಪಕೇಳೋ | ತಂದೆ | ಘಾತಿ 
ಸುತೆಲ್ಲರ | ಖ್ಯಾತಿಯ ಮಲ್ಲರ ! ಭೂಪಕೇಳೂ ! ನೋಡು| ಕಾತರದ 
ಬ್ಬರ 1 ಪಾತಕ ಬರ್ಬರ | ಭೂಪಕೇಳೋ || ೧ || ತರುಣಿಗೆ ಮನವಿಲ್ಲ ! 
ದಿರೆ ವರಿಸಲು ಸಲ್ಲ | ಭೂಪಕೇಳ | ದೊಡ್ಡ 1 ಸಿರಿಭಾಗ್ಯದನುಕೂಲ! 
ಸ್ಥಿರವಲ್ಲವನುಕಾಲ 1 ಭೂಪಕೇಳೂ 1 ಇಂಥ 1 ದೊರೆತನವಿನಿತೆಲ್ಲ | 
ದೊರೆಯಲೇನಿದೆ ಫಲ | ಭೂಪಕೇಳೂ !! ಮುಖ್ಯ 1 ಪರಿಣಾಮ ಗುಣ 
ಶೀಲ | ಬರವಾಗಲದೆ ಸೋಲ! ಭೂಪ ಕೇಳೋ | ಇಷ್ಟ 1 ನರಿತೆನ್ನ 
ಪುರಕೋಲ1 ವಿರಿಸಿ ಕಳುಹುಗೆ | ಭೂಪಕೇಳೋ || ೨ || 


|| ರಾಗ ಕೇತಾರಗೌಳ ಝಂಪೆತಾಳ || 
ಎನಿಂದ ಜಯಸಿಂಹನೂ ಕ್ಷಾತ್ರೆಯ। ಕಣದಿ ಜೈಸುತ ಸತಿಯನೂ 
ಮನದನ್ನೆ ಯಾಗೆನ್ನಲೂ ! ತಪ್ಪಿಲ್ಲ 1 ವನುಮಾನ ಬೇಡೆನ್ನೊಳೂ || ೧ || 
ತಪ್ಪೋ ಸರಿಯೋಯೆನ್ನು ವಾಚನಿಶ್ಚಯಕೆ ಬಪ್ಪುದಕ್ಕೆನುತೆನ್ನು ವಾ | ಕಲ್ಪನೆಯೆ 
ಬೇಡವೆನಗೇ 1 ವರಿಸುವರೆ | ಒಫೈನಾ ಪೋಪೆ ಮನೆಗೇ || ೨ || ಪೋಪೆ 
ನೆನೆ ಬಿಡುವರಾರೂ 1 ಒಪ್ಪದಿರ 1 ಲಾಪುದೇದರಿತು ಸೇರೂ || ನಾ ಪೇಳ್ವೆ 
ನಿದಕೊ ಸಾರೀ | ವರಿಸದಿರೆ ! ಕಾಪಿಗರದಿಲ್ಲ ಸಾರೀ || ೩ || ದಾರಿ ತಪ್ಪಲು 
ನಿನ್ನನೂ ] ಬಿಡನೆನ್ನ | ಸೇರಿರ್ಪಯಕ್ಷೇಶನ 1 ಘೋರರೂಪಿಯು 
ತಕ್ಷಣಾ 1 ತವಪ್ರಾಣ 1 ಹೀರುವನು ಬಹುತೀಕ್ಷಣಾ || ೪ || 

|| ಭಾಮಿನಿ || 
ನಾರಿ ನೀನೇನೆಂಬೆಯಾ ಮದ | ನಾರಿ ಬರೆ ಬಿಡೆ ಮತ್ತೆ ಬೇರಿಂ | 
ನಾರಿಹನು ನಿನ್ನ ವನು ರಕ್ಷಕ ಬರಿದೆ ಬೆದರಿವೆಯೋ | ನಾರಿಪುಕುಠಾರನೆನೆ 


ನೀ ನಿಂ | ನಾರಿದರು ಫಲವಿಲ್ಲ ಕರ್ಕಶ | ನಾರಿನಿಂದೆಳದೊವೆನೆನಲಾರ್ಭಟಿಸೆ 
ಕಿಂಕರನೂ || ೧ || 


|| ರಾಗ ಭೈರವಿ ಏಕತಾಳ || 
ಆರ್ಭಟಿಸಲು ಕಿಂಕರನ 1 ಭೂ 1 ಗರ್ಭವದರೆ ಭೀಕರನೂ | 
ಆರ್ಭಟ ಬಾ ಬಾರೆನುತಾ ! ಮುಂ 1 ದುರ್ಬಲು ಭೂಮೀಶನು ತಾ || ೧ || 
ಆರೆಂದಚ್ಚರಿ ಬಡುತಾ ! ಭಯ | ವೇರಲು ಖಡ್ಡವತೊಡುತಾ |ತೋರಲು 
ಕಿಂಕರ ಸೆಳೆದಾ ! ಮೇ 1 ಲ್ಲಾ ರುತ ಕಾಲೊಳು ತುಳಿದಾ | ೨ || 
ಬಿದ್ದೇಳುತ ನೃಪನೋಡೇ | ಆ 1 ಸದ್ದಿಗೆ ಸುಭಟರು ಕೂಡೇ | ಎದ್ದಾ 
ಭೂತಾಕೃತಿಯಾ 1 ಕಂ 1 ಡಿದ್ದ ವರ್ಮರೆದರುಸ್ಮತಿಯಾ || ೩ || 


|| ಭಾಮಿನಿ | | 
ಸದ್ದಡಗೆ ಕಿಂಕರನು ಮರೆಯೋಳ | ಗಿದ್ದ ಬಳಿಕಾ ವಾರ್ತೆಹಬ್ಬಲು| 
ಸುದ್ದಿಯನು ತಿಳಿದೋರ್ವಮಾಂತ್ರಿಕ ನೈದಿ ನೃಪನೆಡೆಗೇ ! ಸಿದ್ದಿ ಮಂತ್ರದಿ 
ಭೂತಮಂ ಪಿಡಿ | ದೊದ್ದಪೆನು ಯೆಂದೆನುತಲಾಜ್ಞಾ ! ಬದ್ದನಾಗಿಯೆ 
ಕುಳಿತ ತಾಂತ್ರಿಕ ಕ್ರಿಯೆಗೆಯಣಿಯಾಗಿ || ೧ || 


|| ರಾಗ ಕೇತಾರಗೌಳ ಅಷ್ಟತಾಳ || 


ತಾಂತ್ರಿಕ ವಿಧಿಯಿಂದ 1 ಮಂತ್ರವ ಜಪಿಸುತ್ತ | ಮಂತ್ರಿಸಿ ಭಸ್ಮ 
ವನೂ ! ಮಾಂತ್ರಿಕ ನೆಸೆಯಲು 1 ಕಾಂತೆಗೆ ಕ್ಷಣದೊಳು| ತಂತ್ರದಿ ಕಿಂಕರ 
ನೋ | ೧ || ಅಡಗಿದಲ್ಲಿಂದಲೇ | ಗುಡುಗಲು ಜನರಲ್ಲೆ ನಡ ನಡಗಲು 
ಕಾಣುತ | ಗಡಿಬಿಡಿ ಬೇಡೆಂದು | ನುಡಿದು ಮಾಂತ್ರಿಕನೆಂದು | ಬಡಿಗೆಯ 
ಮಂತ್ರಿಸುತ || ೨ || ಎದ್ದು ಬಾ ಮೂರು ನೀ ] ನೊದ್ದ ಪೆ ಬರದಿರೆ | 
ಜಿದ್ದು ಬೇಡೆನ್ನೊಳೆನೇ || ಕ್ರುದ್ಧನಾಗಿಯೇ ಕಾಣದಿದ್ದಕ್ಕಿದ್ದಂತೆಯೆ ಗುದ್ದೆ 
ಕಿಂಕರನೊಯ್ಯನೇ || ೩ || ಸತ್ತೆನಯೊಯೆಂದೆ | ನುತ್ತ ಮಾಂತ್ರಿಕ 
ನೊಂದೆ 1 ತತ್ತರಿಸುತ ಭಯದೀ | ಅತ್ತು ಬಿದ್ದೆದೊಡೆ1 ನಿತ್ಯ ವರದ 
ನೋಡೆ| ಮತ್ತಷ್ಟು ವಿಸ್ಮಯದೀ || ೪ || ಧಾರುಣಿಪತಿ ಹಲ 1 ವಾರು 


ವಿಚಾರದಿ | ದಾರಿಯರಿಯದಿರಲೂ || ವೀರ ಸುಮಂತ್ರಿ ಕು 1 ಮಾರ 
ಕರ್ದನನ 1 ಸಾರಿ ಸೈನ್ಯವಸೇರಲ || ೫ || 


1) ಭಾಮಿನಿ || 
ಇಳೆಯಧಿಪ ಮನವೊಲಿಯುತಾತಗೆ 1 ದಳಪತಿತ್ವವನಿತ್ತು ನೇಮವ|| 
ನಳವಿಗೈದಿಯ ವರ್ಧನ ಕನಕ ವರ್ಧನರ ! ಬಲ ಸಹಿತಲೊಡಗೊಂಡು 
ಶೌರ್ಯ | ಜ್ವಲತೆಯಿಂದಾ ಮಂತ್ರಗುಪ್ತನು 1 ಗೆಲವಿನಿಂ ಸಾರ್ವತ್ರ 
ಮುತ್ತಿದನಾಂಧ ಪಟ್ಟಣವಾ || ೧ || 


|| ಕಂದ ಪದ್ಯ | 
ಮುತ್ತಿದ ಬಲಮಂ ಕಾಣುತ | ತತ್ತರಿಸುತಲಿ ಕವಾಟ ರಕ್ಷಕರಂಜಿಂ! 
ಎತ್ತಣದೆಂದರಿದೆಲ್ಲವ | ಪೃಥ್ವಿ ಪಗರುಹಿ ಸಾರ್ದು ಮಣಿದಿಂ 
ತೆಂದರ್‌ | ೧ || 


|| ರಾಗ ಮುಖಾರಿ ಏಕತಾಳ || 
ಬಂತಲ್ಲ ದಂಡು ಮಹಾ ಸ್ವಾಮೀ ! ಪದಕೆ ನಮಾಮಿ | ಬಂತಲ್ಲ 
ದಂಡು ಮಹಾಸ್ವಾಮೀ || ಪಲ್ಲ || ಬಂತೇನೆನಲಿ ಮ | ಹಾಂತ ಬಲವು 
ಪುರ | ದಂತರ ನೋಡುವ 1 ದೆಂತದೋ ತಿಳಿಯುವ | ಹಂತದೆಣಿಕೆ 
ಗಂ | ದಾಂತರಿಗಳು ಬಲ | ವಂತರೆ ಬಿಲ್ಯರ ! ವಾಂತಬ್ಬಿಡಿಪಹ ॥ ೧ ॥ 
ನುಡಿಯಲು ತಿಳಿಯಿತು ಯಾರೆನುತವರೂ | ಕಾಳಿಂಗರೆಲ್ಲವರೂ ! ಪೊಡ 
ವಿಯನೇ ತುಳಿದದುರಿಸರೂ | ಬಿಡಲಿಲ್ಲವು ನಾ ! ಎಡದೆವು ಮುಂದ | 
ಕಡಿಯಿಡೆ ಕಾಲನೆ | ಕಡಿಯುವೆನೆನುತಲೆ | ಖಡುಗವ ನೆತ್ತಲು ! ಗಡಿ 
ಬಿಡಿ ಹತ್ತಲು | ಖಿಡಿಗೆದರುತ್ತಲು | ನಡೆದೆವು ಯಿತ್ತಲು || ಬಂತಲ್ಲ. 
ದಂಡು || ೧ || 


| ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಚರರಿಗಭಯವನಿತ್ತು ಧರಣೇ | ಶ್ವರನು ಬಿಡಿ ಬಿಡಿಯಾಗಿ 
ಕೆರಳುತ 1 ಲೆರೆದ ಮಂತ್ರಿ, ದಳಾಧಿಪತಿಗಳ 1 ಕರೆಸುತೊಡನೇ || ೧ || 


೨೦ 


ಸೋತು ಬಿದ್ದ ಕಳಿಂಗ ಸುಭಟ 1 ವಾತ ಸಹ ಸಂಗರಕೆ ಬರೆ ನಿ 1 ರ್ಭಿತಿ 
ಯೆಂತಾಶ್ಚರ್ಯವಿದು ಪೊಸ ! ರೀತಿಯಲ್ಲೇ || ೨ || ಆದುದಾಗಲಿ 
ಸಾರ್ದು ಬಲಸಹಿ | ತಾ ದುರಾತ್ಮರ ಸದೆವುದೊಂದೇ 1 ಹಾದಿ ಕಡಿ ಕಡಿ 
ದೊಟ್ಟಿಜಯ ಸಂ 1 ಪಾದಿಸುವುದೇ || ೩ || ಎಂದು ಕೋಪಾಠ 
ಪದಿಂ ಬಲ 1 ವೃಂದದೊಡನೆಲ್ಲವರನ ತಂ | ನೋಂದಿಗೊಡಗೂಡುತ್ತ 
ಲವನಡೆ | ತಂದ ಧುರಕೇ || ೪ || ಕಾಣುತಾ ಬಲ ಮಂತ್ರಗುಪ್ತನು | 
ಧ್ಯಾನಿಸಲು ಕಿಂಕರನ ಬಂದವ 1ಕೋಣಿಯದುರುವ ತೆರದಿ ಘರ್ಜಿಸು | 
ತೇನು ಕಾರ್ಯ || ೫ || ಅಪ್ಪಣೆಯ ಕೊಡಿರೆನಲು ನೋಡದೆ | 
ಬಪ್ಪ ಬಲವನು ಸವರು ನೀನೆನ | ಲೊಪ್ಪು ತವನಾಯ್ಕೆಂದು ಘರ್ಜಿಸಿ | 
ದರ್ಪದಿಂದಾ || ೬ || ಘೋರರೂಪದೊಳ್ಳೆದು ತಾ ಪರಿ | ವಾರವಂ 
ಸವರಿ ತೊಡಗಲು | ಸೂರೆಗೊಂಬುದ ಕಂಡು ತಡೆದನು | ವೀರ 
ಮಂತ್ರಿ || ೭ || 


|| ರಾಗ ಶಂಕರಾಭರಣ ಮಟ್ಟೆ ತಾಳ || 
ಘೋರರೂಪಿನಿಂದ ಬಂದ | ವೀರನೀನದಾರು ಮುಂದ | ಕೀರಣಾ 
ಗ್ರದಲ್ಲಿನಿಂದ 1 ಡೇರೆ ಬಿಡು ಮದಾ || ೧ || ವೆಂಚ್ಚಿ ಮಂತ್ರಗುಪ್ತಗವ 
ನ | ಯಿಚ್ಛೆ ಸಲಿಪ ಕಿಂಕರ ನಾ | ಹುಚ್ಚ ಮಾತನಾಡೆ ನಿನ್ನ | ಕೊಚ್ಚಲರೆಕ್ಷ 
ಣಾ || ೨ | ಮಂತ್ರಗುಪ್ತನಾರು ನೀನಾ | ಮಾಂತ್ರಿಸುತ್ತ ಸರ್ವತ್ರಾಣ| 
ಎಂತು ಮೆರೆಸಲಿದ ಪ್ರವೀಣ | ಮಂತ್ರಿಯಿಹೆನು ನಾ || ೩ || ಮಗಧ 
ಮಂತ್ರಿ ಪುತ್ರನವನು | ಬಗೆಯ ನಿನ್ನ ನಿಂತು ನೀನು | ಹಗೆತನಕ್ಕೆ ನಿಂದ 
ರಾನು | ಸಿಗಿವೆ ನಿನ್ನನೂ || ೪ || ಸಿಗಿವ ಮಾತಂತಿರಲಿ ನಿನ್ನ | ಮೊಗವನೆ 
ಬಿಡೆನು ಮುನ್ನ 1 ಜಿಗಿಯದ ತೆರಳು ಬನ್ನ ! ಬಗೆಯೆ ಬಿಡೆನು ನಾ ||೫|| 
ಸಿಟ್ಟಿನಿಂದ ಕಿಂಕರಾಂಕ | ಮುಷ್ಟಿ ಬಿಗಿದುಗುದ್ದೆ ಸೋ೦ಕ 1 ಲಷ್ಟ ಕುರುಳೆ 
ಜಯಿಸಿ ಶಂಖ 1 ಪಟ್ಟಬಹುಮುಖಾ||೬ || ೭ಪ್ಪರಾರೆನುತ್ತಲವನು / ದರ್ಪ 
ದಿಂದ ವೈರಿಗಳನು | ಕುಪ್ಪಳಿಸುತ ಕುಗ್ಗಿಸಿದನು ! ಬಲ್ಬನಾವನ || ೭ || 


|| ಕಂದ ಪದ್ಯ || 
ಮಣಿ ವಿಜಯಂಕಾಣುತ್ತಲಿ | ಧನು ಝೇಂಕರಿಸಲ್ ಕಳಿಂಗ ಪಾಲನ 


೨೧ 


ತನಯಂ 1 ಕ್ಷಣದೊಳ್ ತಾನೇ ಮುಂದ್ವರಿ ದನು ಸಮಶಕ್ತಿಯೋಳು 
ಪೇಳ ನಿದಿರಿಸುತವನಂ || ೧ || 

|| ರಾಗ ಭೈರವಿ ಏಕತಾಳ || 
ಬಾರೆಲವೋ ದಳಪತಿಯೇ | ರಣ ! ವೀರನೆ ನೀದುರ್ಮತಿಯೇ | 
ತೊರೆನೊಳುಪರಿಕಿಸುವೇ | ಮದ! ವೇರಲು ಶಿರ ಹಾರಿಸುವೇ !! ೧!! ಕಾಳಿಂ 
ಗನ ಸುತನೈಸೇ | ನೀ | ಕಾಳಗದೊಳು ಧಿಟ ಜೈಸೇ | ಬಾಳಿಕೆ ಹಿಂದಕೆ 
ತೆರಳಿ 1 ಪಿತ 1 ನೇಳುತ ರಣಕ್ಕೆ ತರಲೀ || ೨ | ಮೆಟ್ಟಲ ಸೇರಿಕೊ 
ಮೊದಲು 1 ಮ | ತಟ್ಟವ ನರಸದಲೂ 1 ಬೆಟ್ಟವನಡರಲು ಮನಸೂ | 
ಇಲಿ ! ಪಟ್ಟಂತಾ ನೆನಸೂ || ೩ || ಅರಿಯೆನೆ ನಿನ್ನಯ ತಾಣಾ | 
ನೀ | ಬರೆ ಬಾಯ್‌ಡಿಕೆ ಪ್ರವೀಣಾ | ಶರವಿದ್ಯೆಯನೇನರಿವೀ | ಬಹು ! 
ಕಿರಿ ಪ್ರಾಯದೊಳೇಯಿರುವೀ || ೪ || ಮರಿಸಿಂಹವ ಕೆಣಕಿದರೇ | ಹುಲು | 
ಕುರಿ ನರಿಯೇನದ ಕಿದಿರೇ | ಗರುಡನ ಗರಿಗೇ ಫಣಿಯೇ ! ತಲೆ | ಮರೆಸದೆ 
ನೀ ನೆನಗೆಣೇಯೇ || ೫ !! ಪರಿಕಿಸೆ ನಿಲ್ಲೆಂದೆನುತಾ | ಶರ | ವರುಷವ 
ಸುರಿಸಲ್ಯಾ ತಾ | ಪರಿಹರಿಸಲು ವಿಧ ವಿಧದಾ ! ಖಗ ಹರಿಸಲಿಕೆಲ್ಲವ ಸದೆ 
ದಾ || ೬ || ಖಡುಗವ ತಿರುಹುತ ಬರಲೂ ! ಅದ 1 ಕೆಡಹಲದೆಯನು 
ತರಲೂ ! ಪಿಡಿದದಸೆಳೆಯಲು ಕುಂತಾ | ತರೆ 1 ತಡೆದೆಸೆದವ ಜಯ 
ವಾಂತಾ || ೭ || 

|| ಕಂದ ಪದ್ಯ || 
ಮಣಿ ವಿಜಯಂ ಸೋತೋಡಲ್ | ಮನುಮಥ ಹರನೆನೆಕನಲು 
ಜಯಸಿಂಹಾಂಕಂ | ಧನು ಗೈಯುತ್ತಲಿ ಕೂ ! ರ್ಗಣೆಯಂ ತಿರು 
ಹುತಲೆ ಘರ್ಜಿಸುತ ತಡೆದೆಂದಂ || ೧ || 

|| ರಾಗ ಭೈರವಿ ಅಷ್ಟತಾಳ || 
ಕನಕವರ್ಧನನಲ್ಲವೇ | ಶಾಭಾಸುರೆ ! ಮಣಿವಿಜರುಗು ಸೋಲವೇ | 
ಘನ ಪರಾಕ್ರಮಿಯಾದೆ | ನೆನುತೆಣಿಸಲುಯಿದೆ 1 ಎಣಿಸದಿರ್ಗ 
ವಿಸದೆ || ೧ || ಯಾರಿದು ಜಯಸಿಂಹನೋ || ವ್ಯಂಗದ ನುಡಿ | 
ಸಾರಲು ಪರಬಕ್ಕನೆ 1 ಹಾರಾಡದಿರು ನಿನ್ನ !ಕ್ರೂರಕೃತ್ಯವನೆನ್ನ ! 
ನಾ ರಾಜವಿರಿಗು ಮುನ್ನಾ || ೨ || ನಾರಾಚ ವಿದ್ಯೆಯಲೀ 1 ಪಂಡಿತ 
ನೇನೋ ! ಸಾರಲು ಬಾಯಿಯಲೀ 1ಕ್ರೂರ ಕೃತ್ಯವ ನಾನು | ಯಾರಲ್ಲಿ 


ಗೈದನು ! ವೀರ ಕ್ಷತ್ರಿಯನಿಹೆನೂ || ೩ || ಸೋದರಿಯನು ತಂದುದೂ | 
ನ್ಯಾಯವೆ ನೀನು | ಸಾಧಿಸಬಹುದೆಂಬುದೂ | ಕಾದಲರಿಗದೋಂದು | ಕೂ 
ದಲು ಸಿಗದೆಂದು ! ಸಾದರಪಡಿಪೆಂದೂ || ೪ || ಯುದ್ದದೊಳೆಲ್ಲರನೂ | 
ಮುಕ್ಕಿಸಿಮಣ್ಣು | ಗೆದ್ದು ನಾ ತಂಡವನೂ ! ಬಿದ್ದವನೆದೀಗ| ಸುದ್ದಿ | 
ಯೆತ್ತುವ ಯೋಗ ! ವಿದ್ದುದ ನಿಲಿ ಬೇಗಾ || ೫ || ಸೆಣಸಾದರೆ 
ನೋಡನೇ ಎಂದೆನುತಲಿ ! ಕನಕವರ್ಧನನೊಡನೇ | ಅನಿಲಾಸ್ತ್ರವನು ಬಿಡೆ! 
ಫಣಿಯಿಂದ ಗೆಲಿದಡೆ | ಯನಲ ಕಳಂಬತೊಡೇ || ೬ || ಜಲಬಾಣದಿಂ 
ತರಿಯೇ ! ನಾರಾಚಾದ ಮಳೆಯನೊಡನೆ ಸುರಿಯೇ 1 ಗಳಿಲದೊಳದನವ | 
ಗೆಲಲಾಗ ಖಡುಗವ ! ಗೋಳುತಲೆ ಕಾದಲವಾ || ೭ || 


| ಭಾಮಿನಿ || 
ಖಡುಗವಂ ಖಂಡಿಸಲು ಗದೆಯಿಂ 1 ಹೊಡೆವೆನೆಂದೈ ತರಲು ಕಂಡಾ! 
ಪೊಡವಿ ಪತಿ ಪಿಡಿದೆಳದು ಘರ್ಜಿಸೆ ಕ್ಷಣದೊಳ್ಳೆ ತಂದ | ಖಿಡಿಗೆದರುತಾ 
ಮಂತ್ರಗುಪ್ತನು ಹುಡುಗನಂ ಪಿಂದಿಕ್ಕಿ ತಾನೇ 1 ತಡೆದು ಕೋದಂಡವನು 
ತಿರುಹುತಲೆಂದ ನಾ ನೃಪಗೇ || ೧ || 

| ರಾಗ ಶಂಕರಾಭರಣ ಮಟ್ಟೆ ತಾಳ || 
- ವಿಜಯಸಿಂಹ ನೃಪನೆ ಪ್ರಬಲ 1 ವಿಜಯ ಸಿರಿಯ ಗಳಿಪ ಚಪಲ | 
ನಿಜವದಲ್ಲವೆನಿಸೆ ಬಾಳ | ಗಜರೆ ನಿಷ್ಪಲಾ || ೧ || ಯಾರು ನೀನು ಜತನ 
ಮಾತ 1 ಸೇರಿಸುವರ ದಾವ ಖ್ಯಾತ | ನೂರದೆಲ್ಲಿ ಪೇಳೆ ವಿಹಿತ | ವೀರನೇ 
ನೀತಾ || ೨ || ಖ್ಯಾತ ಮಗಧ ಮಂತ್ರಿಗಾನು 1 ಜಾತ ಮಂತ್ರಗುಪ್ತ 
ನಿಹೆನು ! ಪಾತಕದ ಮದಾಂಧರನ್ನು 1 ಘಾತಿಪಾತನೂ || ೩ || ಅಷ್ಟು 
ದೊಡ್ಡ ವ್ಯಕ್ತಿಯೇನು|ಕೊಟ್ಟರಾರೀ ಕಾರ್ಯವನ್ನು 1 ಕಟ್ಟಿಡೆಲ್ಲ ಗರ್ವವಿ 
ದನು | ಥಟ್ಟನಿಳಿಪೆನೂ || ೪ || ದುಷ್ಟರನ್ನು ಕೊಲುವ ಹಕ್ಕ ! ಕೊಟ್ಟ 
ವರ ವಿಚಾರ ತರ್ಕ 1 ಕಿಟ್ಟುದಲ್ಲ ನೀನು ಸೊಕ್ಕ ! ಬಿಟ್ಟರದು ಸುಖಾ || ೫ || 
ದಾರಿ ತಪ್ಪಲಾರೆ ನಾನು 1 ಧಾರುಣಿಯೊಳೆ ಖ್ಯಾತನಿಹೆನು ! ವೀರಕ್ಷಾತ್ರ 
ಧರ್ಮ ಬಿಡೆನು ! ದಾರ ಶೀಲನೂ || ೬ || ಬಲುಮೆಯಿಂ ಕಳಿಂಗ ಪತಿ 
ಯ 1 ಬಳಲಿಸುತ್ತ ಅವನ ಸುತೆಯ 1 ನೆಳೆದು ತಂದ ನಿನ್ನ ಸ್ಥಿತಿಯ ! 
ತಿಳಿದು ನುಡಿವೆಯಾ|| ೭ || ತಿಳಿದೆ ನುಡಿದುದಾನುರಣದಿ| ಗೆಲಿದು ತಂದೆ 
ಕಾತ್ರ ಗುಣದಿ | ಸಲುಗೆ ಸಾಕು ನಿಲ್ಲು ಕಣದಿ | ಕೋಲುವೆ ಕಲಹದೀ || ೮ || 


|| ರಾಗ ಭೈರವಿ ಏಕತಾಳ || 
ಕಲಹದಿ ಜೈ ಸುತ ತಂದಾ ! ನೀ ! ಖಳನೇ ಸರಿಯದರಿಂದಾ |ಕೋಲು 
ತಲಿ ನಿನ್ನನು ರಣದೀ | ಆ 1 ಲಲನೆಯನ್ನೊವೆನು ಕಣದೀ || ೧ || ಹುಡುಗಿ 
ಯ ನೊಯ್ಯಲು ನಿನ್ನಾ | ಯಾ ! ರ್ಬಿಡುವರು ತಿಳಿದುಕೊ ಮುನ್ನಾ | 
ಕೆಡಹುವೆ ನೋಡೆಂದೆನುತಾ | ಶರ | ತೊಡಲದ ಖಂಡಿಸಲಾತಾ || ೨ || 
ತರಿದೆಯ ಭಲೆ ನೋಡಿದನ | ಎಂ | ದುರಿಶರವೆಸೆಯಲ್ಕವನೂ | 
ಮುರಿಯಲು ಜಲಬಾಣದಲೀ | ಇವ ! ಗಿರಿ ಖಗ ಬಿಡೆ ತಾಣದಲೀ || ೩ || 
ಪುಡಿ ಗೈಯಲು ವಜ್ರದಲೀ ನೃಪ ! ಬಿಡೆ ಫಣಿಕಣೆ ರೋಷದಲಿ | 
ಕೆಡಹಲು ಮರುತಾಶುಗದೀ | ಇವ ತೊಡಗಲು ರಣವ ಖಡುಗದೀ || ೪ || 


|| ಭಾಮಿನಿ || 
ಖಡುಗನಂ ಖಂಡಿಸುತಲಿ | ದಡಿಗನಂ ಕೆಡಹುವುದೆ ಮೇಲೆ೦ || 
ದೊಡನೆ ತೆಗೆದಾ ಮಂತ್ರಗುಪ್ತನು ದಿವ್ಯ ಶಕ್ತಿಯನೂ | ಬಿಡಲದರ ಶಕ್ತಿ 
ಯನು ಸಹಿಸದೆ ! ಪೊಡವಿ ಪತಿ ಜಯಸಿಂಹ ನುರುಳಲು 1 ಪಡೆಯೊಳು 
ಳಿದವರಂಜಿ ತಲೆ ಬಾಗುತ್ತ ಶರಣಾಗೇ || ೧ || 


- ವಾರ್ಧಿಕ್ಯ 
ಮುನಿಗಳಾಲಿಸಿ ಬಳಿಕ ಮಂತ್ರಗುಪ್ತಂ ತಿಳಿದು | ಮುನಿದು ಬಲಮಂ 
ಸವರುತಿಪ್ಪ ಕಿಂಕರನ ಕರೆ | ದನುನಯದಿ ಸಂತೈಸುತಡಗಲಾಜ್ಞೆಯನಿತ್ತು 
ಕನಕವರ್ಧನ ಸಹಿತಲೀ | ಎಣಿಸುತಲ್ಲಿಯ ವ್ಯವಸ್ಥೆಗೆ ವರ್ಧನನ ನಿಲಿಸಿ | 
ಕನಕಲೇವೆಯ ಕರೆಸು ತೊಡಗೊಂಡು ಬಲ ಸಹಿತ ! ಜನಪಕರ್ದನನ ಕಾಂ 
ಬಾತುರದಿ ಪೊರಟೈದಿ ಸೇರ್ದರು ಕಳಿಂಗ ಪುರವಾ || ೨ || 


|| ರಾಗ ಮಧ್ಯಮಾವತಿ ತ್ರಿವುಡೆ ತಾಳ || 
ಮತ್ತೆ ಕರ್ದನ ತಿಳಿದು ಸಕಲವ | ನತ್ಯಧಿಕ ಹರುಷದಲಿ ಸತಿಸುತ | 
ರರ್ಥಿಯಿಂದಾ ಮಂತ್ರಗುಪ್ತ ಸ 1 ಮರ್ಥನುತ್ತಮನೆನ್ನು ತಾ | ಚಿತ್ರ 
ಕಂದು || ೧ || ಕನಕಲೇಖೆಯ ಮಂತ್ರಗುಪ್ತಂ | ಗನು ನಯದಿ ಸುಮುಹ 
ರ್ತವರಿಯುತ | ಮನವೊಲಿದು ಪರಿಣಯವ ಗೈದರು ! ಘನ ತರದ ವೈಭವ 
ದಲೀ | ಜನತೆ ಮೆಚ್ಚೇ || ೨ || ಬಳಿಕ ಗೌರವಕೊಪ್ಪುವಂದದಿ ! ಬಳು 


೨೪ 


ವಳಿಯ ನಿತ್ತಳಿಯ ಮಕ್ಕಳ | ಕಳುಹೆ ಮಿತಬಲ ಸಹಿತ ಪೊರಟವ | ರೋಲ 
ವಿನುತೃವದಿಂದಲೀ | ಗೆಲವಿನಿಂದಾ || ೩ || ಮಂತ್ರಗುಪ್ತನು ಸ್ಮರಿಸಿ 
ನೇಮಿಸೆ | ಸಂತಸದೊಳಾ ಕಿಂಕರನು ಬಲ 1 ವಂತ ಶಕ್ತಿಯೋಳವರ ವಿಂಧ್ಯ 
ವ | ನಾಂತರಕೆ ಸಾಗಿಸುತಲೀ | ನಿಂತ ನಡಗೀ || ೪ || ಅರುಹೆ ಮುನಿ 
ಗಳೊಳೆಲ್ಲ ವಾರ್ತೆಯ ! ಹರಸಿ ಕಳುಹಲ್ಕವರು ಸತಿಸಹ ಸರುವರಂ 
ಕೂಡುತ್ತಲಾ ಕಿಂ | ಕರನ ಸಹಯದಿಕ್ಷಣದಲಿ । ಸರಿಯುತಾ || ೫ || 
ಮಂತ್ರಗುಪ್ತನು ಮಗಧ ಪುರದಲಿ | ಮಂತ್ರಿ ಪದವಿಯ ಪಡೆದು ಸತಿಸಹ ! 
ಸಂತಸದೊಳಿರುತಿರ್ದನೆಂದು ಮ 1 ಹಾಂತ ಚರಿತೆಯ ಸೂತನ | ಯಿಂ 
ತು ಪೇಳೇ || ೬ || ಶೌನಕಾದ್ಯರು ಹರುಷಗೊಂಡ ಮ | ಹಾನವೀನ 
ಕಥಾನಕವ ನೀ ! ಜಾನಪದವರ ಯಕ್ಷಗಾನವಿಧಾನ ಪದ್ದತಿಯಿಂದಲೀ | 
ಜ್ಞಾನಪದಕೇ || ೭ || ಕೇರಿಕಾಡಿನ ವಿಷ್ಣು ಬೋಧಕ | ನಾ ರಚಿಸಿದೆನು 
ವಕೌನಿಪುರ ಪತಿ ! ಶ್ರೀ ರಮೇಶನು ನುಡಿಸಿದಂದದಿ | ಸಾರಿ ಮೆರೆಸಲು 
ಕಾವನೂ | ಮಾರಪಿತನೂ || ೮ || 


ಮಂಗಳ ಪದ 

| ಭಾಮಿನಿ || 
ಮಂಗಳಂ ಗೋಪಾಲಕೃಷ್ಣಗೆ ಮಂಗಳಂ ತ್ರೈಲೋಕಶ್ರೇಷ್ಮೆಗೆ | 
ಮಂಗಳಂ ಮುಚುಕುಂದ ವರದ ಮುಕುಂದ ಮೂರುತಿಗೇ | ಮಂಗಳಂ 
ಕಸ್ತೂರಿ ತಿಲಕಗೆ | ಮಂಗಳಂ ವಾಣೀಶ ಜನಕ | ಮಂಗಳಂ ನೀ 
ಪುರಾಧಿಪ ವಿಷ್ಣು ದೇವನಿಗೇ !! ಮಂಗಳಂ ಜಯ ಮಂಗಳಂ || ೧ || 


|| ಭದ್ರಂ ಶುಭಂ ಮಂಗಳಂ || 


ಪುಟ ಸಾಲು 


ತಪ್ಪು 


42 


ಯೇನೆಂದೆನಲೇ 


ಯೇನೆಂದೆನಲೀ 


10 


ತ್ವರಿತದೊಳಿದ 


ತ್ವರಿತಗೊಳದ 


22 
20 


12 


ಕಾಣಾ 


ಗೌಣಾ 


ನೆಣಿಸಲೆಂತಂಥ 


ನೆಣಿಸಲೆಂತೆಂಥ 


ರಂದಿಲ್ಲಿಗವ 


ತಂದಿಲ್ಲಿಗವ 


ಲಾಲಿಪುದೇದರಿತು 


ಲಾಲಿಪುದೇನರಿತು 


13 


ವಾಂತಬ್ಬಿಡಿಪಹ 


ವಾಂತಬ್ಬಿರಿಪರು 


ತುಳಿದದುರಿಸರೂ 


ತುಳಿದದುರಿಪರೂ 


- 


20 


22 


ಜಯಿಸಿಶಂಖ 


ಜಯಿನಿಶಂಖ 


ಕೃತಿಕರ್ತರ ಅಚ್ಚಾದ ಕೃತಿಗಳು 


ಯಕ್ಷಗಾನ : 
1 , ಶಿವಪಂಚಾಕ್ಷರಿ ಮಹಿಮ ( ಜನಪ್ರಿಯ 5ನೇ ಮುದ್ರಣ) 

(ಶ್ವೇತಕುಮಾರ ಚರಿತ್ರೆ ) 
2. ರಣಮಲ್ಲ ವಿಜಯ 
3. ಸ್ವಯಂಪ್ರಭಾ ಪರಿಣಯ 
4 . ಪುಷ್ಪವೇಣಿ ಕಲ್ಯಾಣ 
5 . ಕಂಜಾಕ್ಷಿ ಕಲ್ಯಾಣ 
6 . ರಕ್ಷಾಕವಚ ( ತುಳಸೀ ಶಂಖಚೂಡ) 
7 , ಕರ್ಣಾವಸಾನ ( ಅರ್ಥ ಸಹಿತ) 
8. ಅಮೋಘವರ್ಷ ನೃಪತುಂಗ 
9 . ಶಿವನಾಮ ಮಹಿಮೆ 
10 . ಕಲ್ಪಸುಂದರೀ ಕಲ್ಯಾಣ 


( 


ಕಾದಂಬರಿಗಳು : 

1 . ರುಂಡವಿಲ್ಲದ ಮುಂಡ 
2 , ಸಿಂಗರದ ಉಂಗುರ 
3, ಕರವಸ್ತ್ರ 


ಕಾವ್ಯ : 

1 , ಕಾವ್ಯ ಕುಸುಮಗಳು 
2 . ವಿಷ್ಣು ಶರಣನ ದರ್ಪಣ 


ಅಚ್ಚಾಗಲಿರುವ ಕೃತಿಗಳು : 


11 . 


1 , ಸೀಮಂತಿನೀ ಕಲ್ಯಾಣ 

( ಯಕ್ಷಗಾನ) 
ಜಯಸಿಂಹ ವಿಜಯ 
3. ಸುಲೋಚನಾ ಸ್ವಯಂವರ 

ಮೃಗಾವತಿ ಪರಿಣಯ ( ವೀರ ಸಹಸ್ರಾನೀಕ) 

ಭ್ರಮರಕುಂತಳೆ 
6. ಭ್ರಮರವೇಣಿಸ್ವಯಂವರ 

ಮಣಿಪ್ರಭಾ ಪರಿಣಯ 
8 . ಕಚೋಪಾಖ್ಯಾನ 
9 . ಸಾಹಸಾಂಬ 
10. ಸೀತಾ ವಿಜಯ 

ಗೌತಮ ವಿಜಯ 
12 , ವೀರ ರಮಣಿ 
13. ಮದ್ರೋಚ್ಚಾಟನ 
14, ಭೀಮಶಂಕರ ಮಹಿಮೆ 
15 . ಚಂದ್ರಪ್ರಭಾ ಪರಿಣಯ 
16. ಪಂಚವಟಿ ( ಅರ್ಥಸಹಿತ) 
17. ಅಂಗದಸಂಧಾನ 
18. ವಿಭೀಷಣ ನೀತಿ 
19 , ವೀರ ಅಭಿಮನ್ಯು 
21 . ಖರಾಸುರ ವಧೆ 
22 . ಸೀತಾಪಹಾರ 
23 . ಜರಾಸಂಧ ವಧೆ 
24 . ' ಭಕ್ತ ಪ್ರಹ್ಲಾದ 
25 . ಶ್ರೀರಾಮಪಟ್ಟಾಭಿಷೇಕ | 
26 . ಚಂದ್ರಹಾಸ 
27. ಸ್ವಾಮಿನಿಷ್ಠ ಎಚ್ಚಮ 
28 . ರಘುನಾಥ ವಿಜಯ 


36 . 


29 . ರಾಜವಾಹನ ವಿಜಯ 

ಯಕ್ಷಗಾನ 
30 . ಶ್ರೀಮತಿ ಪರಿಣಯ ( ಸಹಸ್ರಕಂಠ ರಾವಣ) 
31 . ಸೋಲಗಾವಸಾನ 
32 . ರಾಜಹಂಸ ವಿಜಯ 
33 . ರಾಜಹಂಸ ಪರಾಜಯ 
34, ಕುಲಬಾಲಿಕಾ 
35 , ಬಾಲಚಂದ್ರಿಕಾ 

ಮಣಿಕರ್ಣಿಕಾ 
37 , ಅಂಬಾಲಿಕಾ 
38. ವಾವಲೋಚನೆ 
39 . ಮಂಜುವಾಹಿನಿ 
40 . ರತ್ನಪ್ರಭಾ 
41. ಇಂದ್ರೋತ್ಸವ 
42 . ಇಕ್ಷಾಕು ವಿಜಯ 
43, ಅಶ್ರುಬಿಂದುಮತಿ 

ಅಶೋಕ ಸುಂದರಿ 

ಕಾಮೋದೆ 
46 . ಸೀತಾ ಪರಿತ್ಯಾಗ 
47. ಭಕ್ತ ಸುಮದ 
48. ಭಕ್ತ ಸುಬಾಹು . 

ವೀರಮಣಿ 

ಭಕ್ತ ಸುರತ 
51 . . ಕುಶಲವ 
52 ವೀರ ಬಬ್ರುವಾಹನ 
53 . ರಹಸ್ಯ ಕೊಲೆ 

( ಪತ್ತೇದಾರಿ ಕಾದಂಬರಿ) 
ಪತ್ತೇದಾರ ರಮಾನಂದ | 
55. ಬದುಕು ಬರಡಲ್ಲ 

( ಸಾಮಾಜಿಕ ಕಾದಂಬರಿ ) 
56 . ವಿಷ್ಣು ಶರಣನ ದರ್ಪಣ ( ಭಾಗ - ೨, ೩ ಮತ್ತು ೪) (ಕಾವ್ಯ ) 


45 . 


49 , 


54 . 


ಇದೀಗ ಪ್ರಕಟವಾಗಿವೆ ! 
1 . ಯಕ್ಷಗಾನ ರಕ್ಷಾ ಕವಚ 

' ತುಲಸಿ ಶಂಖಚೂಡ' - ಯಕ್ಷಗಾನ ಪ್ರಸಂಗ 
* ತುಲಸಿ ಶಂಖಚೂಡ' – ( ಅರ್ಥಸಹಿತ) ವಿದ್ಯಾರ್ಥಿಗಳಿಗೆ 

“ಕುಮಾರ ವಿಜಯ ' ( ಅರ್ಥಸಹಿತ) ವಿದ್ಯಾರ್ಥಿಗಳಿಗೆ 
ಈ ಮೂರು ಪ್ರಸಂಗಗಳನ್ನೊಳಗೊಂಡ ಉಪಯುಕ್ತ ಕೃತಿ 

ಬೆಲೆ: ರೂ . 4 - 00 
2 . ಕರ್ಣಾವಸಾನ' ಅರ್ಥಸಹಿತ ಬೆಲೆ: ರೂ . 3 - 00 
3. ಯಕ್ಷಗಾನ ಅಮೋಘವರ್ಷ ನೃಪತುಂಗ 

ಬೆಲೆ ರೂ . 4 - 00 | 
4, ಯಕ್ಷಗಾನ ಕಲ್ಪಸುಂದರಿ ಕಲ್ಯಾಣ 

ಬೆಲೆ ರೂ . 2 - 00 
5. ಯಕ್ಷಗಾನ ಶಿವನಾಮ ಮಹಿಮೆ 

ಬೆಲೆ ರೂ . 400 


2 . 


ಪ್ರತಿಗಳಿಗೆ ವಿಚಾರಿಸಿರಿ .. 
1 , ಶ್ರೀ ಗೋಪಾಲಕೃಷ್ಣ , ಪ್ರಕಾಶನ 

ದೇಲಂಪಾಡಿ. 
ಕಾಸರಗೋಡುತಾಲೂಕು. 
ಶ್ರೀ ಸೀತಾರಾಘವ ಕಲಾ ಸಂಘ, 
ಪೆರ್ನಾಜೆ. [ via ] ಕಾವು. 

( ರಕ್ಷಾಕವಚ ಕೃತಿಯ ಪ್ರಕಾಶಕರು) 
3 . ಪೊಪ್ರೈಲರ್ ನ್ಯೂಸ್ ಏಜನ್ಸಿ , 

ಪುತ್ತೂರು. 
4 . ಪಾವಂಜೆ ಸೇತು ಮಾಧವ ರಾವ್ , 

S M S ಗ್ರಂಥಾಲಯ 
ರಥಬೀದಿ – ಉಡುಪಿ. 


“ಕೀರಿಕ್ಕಾಡು ಮಾಸ್ತರ್‌ ' ಎಂದೇ ಖ್ಯಾತರಾದ ಶ್ರೀ ವಿಷ್ಣು ಭಟ್ಟರು 
ಯಕ್ಷಗಾನದ ಪ್ರಸಿದ್ದ ಹಿರಿಯ ಕಲಾವಿದರು, ಅರ್ಥಗಾರಿಕೆಯ ಪುನರು 
ತಾನದಲ್ಲಿ ಓರ್ವ ಪ್ರಮುಖ ಅಧ್ವರ್ಯುಗಳಾಗಿದ್ದುದಲ್ಲದೆ ಹಲವು ಮಂದಿ 
ಅರ್ಥಧಾರಿಗಳನ್ನೂ , ವೇಷಧಾರಿಗಳನ್ನೂ ತರಬೇತು ಮಾಡಿ ಮುಂದೆ ತಂದ 
ಗುರುಗಳೂ ಆಗಿದ್ದಾರೆ. ಯಕ್ಷಗಾನದ ಪ್ರಸಂಗಗಳಾದಿಯಾಗಿ ಕನ್ನಡದಲ್ಲಿ 
ಸುಮಾರು 50ಕ್ಕೂ ಮಿಕ್ಕಿದ ಗ್ರಂಥಗಳನ್ನು ರಚಿಸಿ ಪ್ರಸಿದ್ಧ ಸಾಹಿತಿಗಳ 
ಪಂಕ್ತಿಯಲ್ಲೂ ಉನ್ನತ ಸ್ಥಾನವನ್ನೂ ಗಳಿಸಿದ್ದಾರೆ. 


- “ ಯಕ್ಷರಸ ಜೀವನ ' ದಿಂದ 


